

सम्पादकीय

चिंतित करता बांग्लादेश, भारत को रहना होगा अलर्ट

हैं, लेकिन शेख हसीना के भारत में शरण लेने के बाद उन्हें खूली छूट दे दी गई। अंतरिम सरकार के प्रमुख के रूप में मोहम्मद यूनुस ने न केवल भारत विरोधी तत्वों को बेलगाम होने दिया, बल्कि उन्होंने खुद भी समय-समय पर उकसावे वाले बयान दिए। उन्होंने कभी बांग्लादेश में हिंदुओं के उत्पीड़न को भारत से किया जाने वाला दुष्प्रचार बताया और कभी पूर्वोत्तर में चीन को सक्रिय होने का निमंत्रण दिया। उन्होंने उस पाकिस्तान से सहयोग का सिलसिला भी शुरू किया, जिसने बांग्लादेश में कहर ढाया था। इसी तरह उन्होंने जमाते इस्लामी और इस जैसे अन्य भारत विरोधी कट्टरपंथी संगठनों की पीठ पर हाथ रखा। इस नतीजे पर पहुंचने के पर्याप्त आधार हैं कि बांग्लादेश में भारत विरोधी

जो माहौल बनाया जा रहा है, वह किसी बड़ी साजिश का हिस्सा है और यदि मोहम्मद यूनुस और उनकी सरकार के सहयोगी इस साजिश में शामिल नहीं हैं तो उसकी अनदेखी तो कर ही रहे हैं। लगता है कि शेख हसीना के प्रति अपनी चिढ़ के चलते वे भारत से संबंध खराब करने पर तुले हुए हैं। यूनुस नोबेल पुरस्कार विजेता अवश्य हैं, लेकिन भारत को उनके रवैये को लेकर सावधान रहने के साथ ही यह भी देखना होगा कि बांग्लादेश में उसके हितों के खिलाफ जो काम हो रहा है, उसमें पाकिस्तान के साथ-साथ तुर्किये और पश्चिमी देश भी शामिल हैं। इसकी अनदेखी नहीं की जा सकती कि पश्चिमी देश और विशेष रूप से अमेरिका और यूरोप बांग्लादेश में कट्टरपंथी ताकतों के खतरनाक उभार



को लेकर किस तरह मौन सांधे हुए हैं। ऐसे में भारत को बांग्लादेश के घटनाक्रम को लेकर सतर्कता और चौकसी बरतने के साथ ही अपने कूटनीतिक कौशल का भी परिचय देना होगा।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताए और बातचीत में लाभ प्रदान करेंगा



मेष

आज का दिन आपके लिए बढ़िया रहने वाला है, क्योंकि आपकी अच्छे कामों से एक नई पहचान बनेगी और यदि कोई शारीरिक समस्या थी, तो उसमें भी सुधार होता दिख रहा है।



वृष

आज का दिन आपके लिए तरक्की की राह पर आगे बढ़ने के लिए रहेगा। राजनीति में कार्यरत लोगों को कुछ नये संपर्कों से मिलकर फायदा होगा। परिवार के सदस्यों के साथ आज आप कुछ समय व्यतीत करेंगे।



मिथुन

मिथुन राशि आज का दिन आपके लिए उलझनों से भरा रहने वाला है। आप काम को लेकर काफी व्यस्त रहेंगे और आपको इधर-उधर आना-जाना भी लगा रहेगा, लेकिन खर्च में भरपूर रहेंगे।



कर्क

आज का दिन आपके लिए पद-प्रतिष्ठा को बढ़ाने वाला रहेगा। जीवनसाथी के साथ आपको तालमेल बनाकर चलने की आवश्यकता है, जो विद्यार्थी विदेश जाकर शिक्षा ग्रहण करना चाहते हैं।



सिंह

आज का दिन आपके लिए छुटपुट लाभ के अवसरों पर ध्यान देने के लिए रहेगा। आप किसी दूसरे के मामले में बेवजह ना बोले और वाणी की सौम्यता बनाए रखें।



कन्या

आज का दिन आपके लिए अनुकूल रहने वाला है। आपको किसी धार्मिक आयोजन में सम्मिलित होने का मौका मिलेगा। आपको अपने आसपास रहने लोगों को पहचान कर चलना होगा।



तुला

आज राजनीति में कार्यरत लोगों को कोई बड़ा पद मिलने से खुशी होगी, लेकिन काम का प्रेशर भी उतना ही अधिक रहेगा। आपको अपनी आय को बढ़ाने का कोई मौका हाथ से जाने नहीं देंगे। किसी जरूरतमंद व्यक्ति की मदद के लिए भी आप आगे आएंगे।



वृश्चिक

आज का दिन आपके लिए सोच समझकर कामों को करने के लिए रहेगा। आपको जोश की जगह होश में काम करने की आवश्यकता है और अपने खर्चों को लेकर योजना बनाकर चले, क्योंकि आप दिखावे के चक्कर में अत्यधिक धन व्यय कर सकते हैं।



धनु

आज आपके ऊपर काम का दबाव अधिक रहने से आप परेशान रहेंगे। एक साथ कई काम हाथ लगने से आपको व्यग्रता बढ़ेगी, जो आपको खुशी देगी।



मकर

आज आपकी कोई मन की इच्छा पूरी हो सकती है और आप कहीं घूमने फिरने जा सकते हैं। आपको कोई सफ़राइज गिफ्ट भी मिलने की संभावना है, लेकिन आप संतान की किसी गलत बात को लेकर हां में हां ना मिलाएं।



कुंभ

आज आपको किसी जोखिम भरे काम में हाथ डालने से बचना होगा। आपको किसी काम को लेकर यात्रा पर जाना पड़ सकता है। बिजनेस में आपका डूबा हुआ धन वापस मिलने की संभावना है।



मीन

आज का दिन आपके लिए चिंताग्रस्त रहने वाला है। मौसम का विपरीत प्रभाव आपके स्वास्थ्य पर पड़ेगा। आपको आर्थिक लेनदेन थोड़ा सोच समझकर करने होंगे। आप जिस काम में हाथ डालेंगे।

- आज का इतिहास
- बढ़ता राजस्थान
- 25 दिसम्बर की महत्वपूर्ण घटनाएं
- 2012 - दक्षिणी कज़ाकिस्तान के शिमकेंट शहर में एंटोनोव कम्पनी का एएन-72 विमान दुर्घटनाग्रस्त हुआ जिसमें 27 लोगों की मौत हो गई।
- 2007 - कनाडा के प्रसिद्ध जॉज पियानोवादक और संगीतकार आस्कर पीटरसन का निधन।
- 2005 - मॉरीशस में 400 वर्ष पूर्व विलुप्त 'डोडो' पक्षी का दो हज़ार वर्ष पुराना अवशेष मिला।
- 2002 - चीन और बांग्लादेश के बीच रक्षा समझौता।
- 1998 - रूस एवं बेलारूस द्वारा एक संयुक्त संघ बनाये जाने संबंधी समझौते पर हस्ताक्षर।
- 1991 - राष्ट्रपति मिखाइल एस. गोर्बाचोव के त्यागपत्र के साथ ही सोवियत संघ का विभाजन एवं उसका अस्तित्व समाप्त।
- 1977 - हॉलीवुड के प्रसिद्ध फ़िल्म अभिनेता चार्ली चैपलिन का निधन।
- 1974 - रोम जा रहे एयर इंडिया के विमान बोइंग 747 का अपहरण।
- 1962 - सोवियत संघ ने नोवाया ज़ेमल्या क्षेत्र में परमाणु परीक्षण किया।
- 1947 - पाकिस्तानी सेना ने झनगड़ को कब्जे में ले लिया था।
- 1946 - ताईवान में संविधान को अंगीकार किया गया।
- 1924 - पहला अखिल भारतीय कम्युनिस्ट कॉन्फ्रेंस कानपुर में संपन्न।
- 1892 - स्वामी विवेकानंद कन्याकुमारी में समुद्र के मध्य स्थित चट्टान पर तीन दिन तक साधना की।
- 1771 - मुग़ल शासक शाह आलम द्वितीय मराठाओं के संरक्षण में दिल्ली के सिंहासन पर बैठे।
- 1763 - भरतपुर के महाराजा सूरजमल की हत्या।
- 25 दिसंबर को जन्मे व्यक्ति
- 1978 - मनोज कुमार चौधरी, सेप कोन्सुल़्तंट इंजिनियर का जन्म प्रयाग (इलाहाबाद) में हुआ।

विशेष आलेख



विकास खितौलिया

भारत के लोकतांत्रिक इतिहास में कुछ व्यक्तित्व ऐसे होते हैं जो केवल सत्ता के शिखर तक पहुँचकर ही नहीं, बल्कि अपने विचार, आचरण और संवेदनशीलता से राष्ट्र की आत्मा में स्थायी स्थान बना लेते हैं। उनमें से थे महान व्यक्तित्व के धनी भारत रत्न अटल बिहारी वाजपाई, जिनका 25 दिसंबर 1924 को जन्म हुआ। वर्ष 2025 में हम उनके 101वें जन्मदिवस का स्मरण कर रहे हैं। यह अवसर केवल एक महान राजनेता के जन्मदिवस का नहीं, बल्कि भारतीय राजनीति में नैतिकता, सहमति, संवाद और राष्ट्रहित की परंपरा को नमन करने का अवसर है। अटल जी ने 1942 के भारत छोड़ो आंदोलन में हिस्सा लिया और इस दौरान उन्हें जेल भी जाना पड़ा। वे प्रांथ में राष्ट्रीय स्वयंसेवक संघ (क्रस्स) से जुड़े और संघ के प्रचारक बन कर देशभक्ति की भावना उनके जीवन का आधार बनीं। यहीं से उनके सार्वजनिक जीवन की नींव पड़ी। स्वतंत्रता आंदोलन के अंतिम चरण में उन्होंने सक्रिय भागीदारी निभाई और कई बार जेल भी गए। स्वतंत्रता के बाद उन्होंने पत्रकारिता को माध्यम बनाकर

राष्ट्रसेवा की दिशा में कार्य किया और कुछ समय पश्चात जनसंघ के माध्यम से संसदीय राजनीति में प्रवेश किया। वे 'पांचजन्य', 'वीर अर्जुन' और 'राष्ट्रधर्म' जैसे पत्र-पत्रिकाओं के संपादन से जुड़े। उनके लेखन और विचारों ने राष्ट्रवाद की भावना और सामाजिक सरोकार स्पष्ट झलकते थे। अटल जी भारतीय राजनीति के एक ऐसे युगपुरुष थे, जिन्होंने न केवल अपने विचारों, भाषणों और कार्यों से भारतीय जनमानस को प्रभावित किया, बल्कि देश को नई दिशा देने में भी अहम भूमिका निभाई। वे भारतीय जनता पार्टी (भाजपा) के संस्थापक सदस्यों में से एक थे और तीन बार भारत के प्रधानमंत्री बने। वे न केवल एक सफल प्रधानमंत्री थे, बल्कि एक सच्चे लोकतंत्रवादी, संवेदनशील कवि और जनप्रिय नेता भी थे। उनका जीवन युवाओं के लिए प्रेरणा है कि कैसे सिद्धांतों के साथ रहते हुए भी राष्ट्र के लिए बड़ा योगदान दिया जा सकता है। उनका राजनीतिक जीवन सादगी, सच्चाई और राष्ट्रभक्ति की मिसाल था। अटल जी का जन्म मध्यप्रदेश के ग्वालियर जिले के शिंदे की छावनी में हुआ। उनके पिता श्री कृष्ण बिहारी वाजपाई एक अध्यापक और कवि-स्वभाव के व्यक्ति थे, जिनसे अटल जी को साहित्य, भाषा और संस्कारों की प्रेरणा मिली। माता श्रीमती कृष्णा देवी धार्मिक और सुसंस्कृत महिला थीं। वाजपाई जी की प्रारंभिक शिक्षा ग्वालियर में हुई। आगे चलकर उन्होंने विक्टोरिया कॉलेज (वर्तमान लक्ष्मीबाई कॉलेज) से स्नातक और डी.ए.वी. कॉलेज, कानपुर से राजनीति शास्त्र में स्नातकोत्तर शिक्षा प्राप्त की। छात्र जीवन से ही उनमें वक्तुत्व, लेखन और नेतृत्व के गुण स्पष्ट दिखाई देने लगे थे। वर्ष 1957 में वे पहली बार बलरामपुर (उत्तर प्रदेश) से लोकसभा



सांसद बने और संसद में अपने ओजस्वी भाषणों से शीघ्र ही राष्ट्रीय स्तर पर पहचान बना ली। अटल बिहारी वाजपाई को भारतीय राजनीति का सर्वश्रेष्ठ वक्ता कहा जाए तो अतिशयोक्ति नहीं होगी। उनके भाषणों में विचारों की स्पष्टता, भाषा की गरिमा और विरोधियों के प्रति सम्मान झलकता था। यह विशेषता उन्हें अन्य राजनेताओं से अलग करती थी कि वे कट्टर विरोध के बावजूद भी व्यक्तिगत मर्यादा नहीं तोड़ते थे। पंडित नेहरू से लेकर इंदिरा गांधी तक, सभी ने उनके भाषण कौशल और बौद्धिक क्षमता की सराहना की। इंदिरा गांधी ने कहा था, वे 10 बार लोकसभा और 2 बार राज्यसभा के सदस्य रहे। उनका संसद में व्यवहार, भाषा की मर्यादा और विचारों की स्पष्टता उन्हें अन्य नेताओं से अलग करती थी। जनसंघ के नेता के रूप में अटल जी ने कई आंदोलनों का नेतृत्व किया। आपातकाल (1975-77) के दौरान उन्होंने विरोध करते हुए जेल भी काटी। आपातकाल के बाद जनता पार्टी बनी और उसमें अटल जी, ने महत्वपूर्ण भूमिका निभाई। हालांकि, विचारधारात्मक मतभेदों के चलते

1980 में भारतीय जनता पार्टी का गठन हुआ, जिसमें अटल जी को पहला राष्ट्रीय अध्यक्ष बनाया गया। बीजेपी की स्थापना के बाद अटल जी ने उसे एक मजबूत वैकल्पिक राजनीतिक शक्ति के रूप में खड़ा किया। उन्होंने पार्टी को केवल हिंदुत्व के आधार पर नहीं, बल्कि सुशासन, राष्ट्रवाद और विकास की नीति पर आगे बढ़ाया। अटल बिहारी वाजपेयी तीन बार भारत के प्रधानमंत्री बने। पहली बार 16 मई 1996 से 1 जून 1996 (13 दिन की सरकार) इस अल्पकालिक सरकार ने बहुमत सिद्ध नहीं कर पाने के कारण इस्तीफा दे दिया। दूसरी बार वे अल्पकालीन में 19 मार्च 1998 से 13 अक्टूबर 1999 तक और तीसरी बार प्रधानमंत्री बने 13 अक्टूबर 1999 से 22 मई 2004 तक। यह कार्यकाल पूर्ण अवधि का था और इस दौरान उन्होंने भारत के आर्थिक विकास, अवसंरचना निर्माण और विदेश नीति को एक नई दिशा दी। प्रधानमंत्री अटल बिहारी वाजपेयी ऐसे पहले गैर-कांग्रेसी प्रधानमंत्री थे, जिन्होंने पांच साल का कार्यकाल पूरा किया था। 1998 में पोखरण में किए गए परमाणु परीक्षणों ने भारत को विश्व की परमाणु शक्तियों की पंक्ति में खड़ा कर दिया। अंतरराष्ट्रीय दबाव के बावजूद उन्होंने राष्ट्रहित में साहसिक निर्णय लिया। वे शांति और संवाद में विश्वास रखते थे। पाकिस्तान के साथ संबंध सुधारने के लिए उन्होंने फरवरी, 1999 में दिल्ली-लाहौर बस सेवा शुरू की थी, जो आज भी कूटनीतिक इतिहास में एक साहसिक पहल मानी जाती है। अटल बिहारी वाजपाई केवल राजनेता नहीं थे, वे एक संवेदनशील कवि भी थे। उनकी कविताओं में राष्ट्रप्रेम, मानवता, जीवन-दर्शन और पीड़ा की अभिव्यक्ति मिलती है।

दिग्विजय सिंह का बांग्लादेश की हिंसा को ‘रिएक्शन’ कहकर समझाना अस्वीकार्य



पवन वर्मा

जब किसी समुदाय के घर जलते हैं, मंदिरों को निशाना बनाया जाता है, मासूम लोगों को उनकी पहचान के आधार पर डराया जाता है तब उस हिंसा का कोई सामाजिक, राजनीतिक या ऐतिहासिक औचित्य नहीं हो सकता।

बांग्लादेश में हिंदुओं और अन्य अल्पसंख्यक समुदायों पर हो रहे हमले केवल एक पड़ोसी देश की आंतरिक समस्या नहीं हैं, बल्कि यह एक गंभीर मानवीय संकट और सभ्य समाज के लिए गंभीर चुनौती है। ऐसे मामलों में शब्दों का चयन उतना ही महत्वपूर्ण होता है जितना कि रुख। इसी संदर्भ में कांग्रेस के नेता और मध्य प्रदेश के पूर्व मुख्यमंत्री दिग्विजय सिंह का यह बयान कि बांग्लादेश में हिंदुओं पर हो रहे हमले भारत में अल्पसंख्यकों के खिलाफ हो रही कारवाइयों का रिएक्शन है न केवल राजनीतिक विवाद का विषय बना है, बल्कि नैतिक और वैचारिक स्तर पर भी स्वीकार करने योग्य नहीं है। यह बयान इसलिए अस्वीकार्य नहीं है कि इस पर आपत्ति जताई जा रही है, बल्कि इसलिए भी अस्वीकार्य है कि यह अपने आप में हिंसा को देखने का एक खतरनाक तरीका प्रस्तुत करता है। हिंसा को 'प्रतिक्रिया' के रूप में परिभाषित करना, उसे अपराध की श्रेणी से हटाकर कारणों की बहस में धकेल देना कभी भी सही नहीं माना जा

सकता। हिंसा कभी प्रतिक्रिया नहीं होती। वह हमेशा अपराध होती है। जब किसी समुदाय के घर जलते हैं, मंदिरों को निशाना बनाया जाता है, मासूम लोगों को उनकी पहचान के आधार पर डराया जाता है या मारा जाता है, तब उस हिंसा का कोई सामाजिक, राजनीतिक या ऐतिहासिक औचित्य नहीं हो सकता। ऐसे में 'रिएक्शन' शब्द का इस्तेमाल करना पीड़ितों के दर्द को कमतर आंकने जैसा है। बांग्लादेश में जिन हिंदू और ईसाई परिवारों पर हमले हुए हैं, वे किसी भारतीय नीति, किसी राजनीतिक बयान या किसी वैचारिक बहस के पक्षकार नहीं हैं। वे वहां के नागरिक हैं और अल्पसंख्यक हैं। जब उनके साथ हो रही हिंसा को भारत की आंतरिक स्थिति से जोड़कर देखा जाता है, तो यह उनके साथ दूसरा अन्याय बन जाता है। पहला अन्याय हमले के रूप में हुआ, दूसरा तब जब उस हमले को किसी और देश की परिस्थितियों की प्रतिक्रिया कह दिया गया। दिग्विजय सिंह ने अपने बयान में यह भी कहा कि वे बांग्लादेश में अल्पसंख्यकों के खिलाफ हो

रही हिंसा की निंदा करते हैं और वहां की अंतरिम सरकार को सख्त कदम उठाने चाहिए। लेकिन निंदा तब तक प्रभावी और ईमानदार मानी जाती है, जब तक वह बिना किसी शर्त और बिना किसी 'लेकिन' के हो। जैसे ही निंदा के साथ कारणों की व्याख्या जोड़ दी जाती है, उसका नैतिक बल कमजोर पड़ जाता है। दिग्विजय सिंह का यह कहना कि हम हिंसा की निंदा करते हैं, लेकिन यह किसी प्रतिक्रिया का नतीजा है,असल में हिंसा को एक संदर्भ प्रदान करना है। यही वह बिंदु है जहां यह बयान खतरनाक हो जाता है। हिंसा को समझाने और उसे सही ठहराने के बीच की रेखा बहुत पतली होती है, और इस बयान में वह रेखा धुंधली पड़ जाती है। भारत और बांग्लादेश की परिस्थितियों की तुलना करना भी इस बयान की एक बड़ी कमजोरी है। दोनों देशों की राजनीतिक संरचना, सामाजिक इतिहास और संवैधानिक ढांचा अलग है। भारत में अगर कहीं अल्पसंख्यकों के खिलाफ अपराध होते हैं, तो वे कानून-व्यवस्था के दायरे में आते हैं।

- हकीकत से रूबरू
- बढ़ता राजस्थान
- बढ़ते अपराध
- आज हर जगह अपराध अपने पांव फैला रहा है, जहां देखो नए दौरे के नए स्टाइल के अपराध बढ़ रहे हैं,, आखिर जिम्मेदार कौन है इन बढ़ते हुए अपराधों के पीछे? जवाब मिलेगा हमारा बदलता सामाजिक स्तर,नैतिक मूल्यों में गिरावट,मानवीय संवेदना क्षीण होना और भौतिकवादिता। अब प्रश्न उठता है कि क्या इन सब चीजों को समाज ने दिया है ,तो आपको उत्तर मिलेगा हां। हम जिस समाज में रहते हैं या जिस समाज का अनुसरण करते हैं या जिस समाज से डरते हैं उसे समाज की आज की दौर में यही व्याख्या नजर आ रही है। आज सामाजिक स्तर पर हम अमीर आदमी से दोस्ती करना श्रेष्ठ समझते हैं, उसने धन कैसे
- कमाया हो इस बात से कोई सरोकार नहीं रहता। हम पद और प्रतिष्ठा वाले व्यक्ति से हाथ मिलाना पसंद करते हैं अब उसके हाथ में पवित्रता कितनी है यह कोई मायने नहीं रखता। हमारे मानवीय मूल्यों में और नैतिक कर्तव्य में जो गिरावट आई है उसके पीछे अपराध और संगठित अपराध काफ़ी तेजी से बढ़ रहे हैं। पुलिस अपराध को रोकने और आपराधिक घटनाओं पर काबू पाने वाली एजेंसी है, लेकिन पुलिस भी इस अपराध को रोक पाने में अक्षम साबित हो रही है, इसका सबसे बड़ा कारण यह है कि हम सामाजिक स्तर पर द्वेष, हीन भावना, एक दूसरे के प्रति जलन, ईर्ष्या और बेवजह की दौड़ लगाकर एक दूसरे के दुश्मन मुप्त में बन रहे हैं और इन्हीं दुश्मनों की वजह
-
- रूपक शर्मा
- से हम छोटे-मोटे अपराध करने से बाज नहीं आते। आज सामाजिक स्तर पर ईश्वर से ज्यादा सीसीटीवी कैमरे से डर लगने लगा है। यह इस बात का सबूत है कि हम जितने चालबाज हैं वह सच्चाई सिर्फ हमें पता है और हम समाज में जैसा नजर आते हैं वैसे ही नजर आए इसीलिए सीसीटीवी कैमरे से डर लगता है और ईश्वर से कतई डर नहीं लगता।
- हैल्थ टिप्स

● बढ़ता राजस्थान

● 5 हेल्थ टिप्स जो आपको हमेशा स्वस्थ रखेंगी

योग विज्ञान से सीखें 5 हेल्थ टिप्स - सेहत और स्वास्थ्य के लिए कुछ सरल हेल्थ टिप्स। भारतीय संस्कृति में जीने के कुछ ऐसे तौर-तरीके हैं जिनका हम कई पीढ़ियों से पालन करते आ रहे हैं, जैसे – उपवास करना, उठने और बैठने के ढंग, और पानी भरकर रखने के लिए तांबे के बर्तनों का प्रयोग...जानते हैं इन टिप्स के बारे में। तांबे के बैक्टिरिया-नाशक गुणों में मेडिकल साईंस बड़ी गहरी रुचि ले रहा है। पिछले कुछ वर्षों में कई प्रयोग हुए हैं और वैज्ञानिकों ने यह मालूम किया है कि पानी की अपनी याददाश्त होती है - यह हर उस चीज को याद रखता है जिसको यह छूता है। पानी की अपनी स्मरण-शक्ति होने के

कारण हम इस बात पर ध्यान देते हैं कि उसको कैसे बर्तन में रखें। अगर आप पानी को रात भर या कम-से-कम चार घंटे तक तांबे के बर्तन में रखें तो यह तांबे के कुछ गुण अपने में समा लेता है। यह पानी खास तौर पर आपके लीवर के लिए और आम तौर पर आपकी सेहत और शक्ति-स्फूर्ति के लिए उत्तम होता है। अगर पानी बड़ी तेजी के साथ पंप हो कर अनगिनत मोड़ों के चक्कर लगाकर लोहे या प्लास्टिक की पाइप के सहारे आपके घर तक पहुंचता है तो इन सब मोड़ों से रासायनिक-उत्क्रांते गुजरने के कारण उसमें काफी दोष आ जाता है। लेकिन पानी में यादश्त के साथ-साथ अपने मूल रूप में वापस पहुंच पाने की

शक्ति भी होती है। अगर आप नल के इस पानी को एक घंटे तक बिना हिलाये-डुलाये रख देते हैं तो दोष अपने-आप खत्म हो जाता है। आप सोने किस वक्त जाते हैं, यह तो आपके लाइफ स्टाइल पर निर्भर करता है, लेकिन महत्व इस बात का है कि आपको कितने घंटे की नींद की जरूरत है। अकसर कहा जाता है कि दिन में आठ घंटे की नींद लेनी ही चाहिए। आपके शरीर को जिस चीज की जरूरत है, वह नींद नहीं है, वह आराम है। अगर आप पूरे दिन अपने शरीर को आराम दें, अगर आपका काम, आपकी एक्सरसाइज सब कुछ आपके लिए एक आराम की तरह हैं तो अपने आप ही आपकी नींद के घंटे कम हो जाएंगे।

● ● ● ● ●

● ● ● ● ●

● ● ● ● ●

प्रधानाचार्य जगदीश प्रसाद जाट के तबादले पर हाईकोर्ट की रोक, यथास्थान कार्यभार ग्रहण किया

बढ़ता राजस्थान

टोडारायसिंह (उमाशंकर शर्मा) । कस्बे में पीएम श्री राजकीय बालिका उच्च माध्यमिक विद्यालय टोडारायसिंह के प्रधानाचार्य जगदीश प्रसाद जाट के तबादले पर माननीय राजस्थान उच्च न्यायालय, जोधपुर डिवीजन बेंच द्वारा स्थगन आदेश जारी किया है। गौरतलब है कि निदेशक माध्यमिक शिक्षा, बीकानेर द्वारा 23 नवंबर 2025 को प्रधानाचार्य जगदीश प्रसाद जाट का तबादला पीएम श्री राजकीय उच्च माध्यमिक विद्यालय, अरधुना (जिला बांसवाड़ा) किया गया था। उक्त आदेश के विरुद्ध प्रधानाचार्य जगदीश प्रसाद जाट द्वारा न्यायालय की शरण ली गई। मामले की सुनवाई के पश्चात माननीय उच्च न्यायालय ने 18 दिसंबर 2025 को तबादला आदेश पर स्थगन प्रदान किया। इसके क्रम में प्रधानाचार्य जगदीश प्रसाद जाट ने 20 दिसंबर 2025 को पुनः अपने पद पर कार्यभार ग्रहण कर लिया। न्यायालय में प्रधानाचार्य की ओर से अधिवक्ता भूपेंद्र सिंह भाटी एवं जितेंद्र सिंह चौधरी ने प्रभावी रूप से अनुसूचित क्षेत्र टीएसपी में तबादला करना अनुचित है और स्थगन आदेश जारी करवाने हेतु पैरवी की,जिसके बाद न्यायालय द्वारा स्थगन आदेश जारी किया गया।

बनास महोत्सव के तहत चतुर्भुज तालाब पर हुआ दीपदान



बढ़ता राजस्थान

टोंक, (पुरूषोत्तम जोशी)। जिला प्रशासन एवं पर्यटन विभाग के संयुक्त तत्वाधान में बुधवार को जिला मुख्यालय पर बनास महोत्सव का आयोजन किया गया। जिसके तहत चतुर्भुज तालाब पर जिला कलेक्टर कल्पना अग्रवाल ने दीपदान कर नववर्ष-2026 में टोंक जिले की उतरोत्तर प्रगति एवं खुशहाली की कामना की। इस दौरान महिला एवं बाल विकास विभाग की आंगनबाड़ी कार्यकर्ताओं एवं अन्य कार्मिकों द्वारा रंगोली बनाकर तालाब की पाल पर दीपक जलाये। इस दौरान सीईओ परशुराम धानका, उपखंड अधिकारी, हुस्मीचंद रोहलानिया, सहायक निदेशक पर्यटन मधुसूदन, पीआरओ अपूर्व शर्मा, आईसीटीएस की उप निदेशक सरोज मीना, महिला पर्यवेक्षक शगुप्ता खान, नगर परिषद के कनिष्ठ सहायक शकील खान, पवन कुमार शर्मा समेत आंगनबाड़ी कार्यकर्ता, सहायिका समेत अन्य कार्मिक मौजूद रहे।

राज्य सरकार ने बाढ़ एवं अतिवृष्टि से फसल खराबे की दी किसानों को सहायता राशि

बढ़ता राजस्थान

टोंक, (पुरूषोत्तम जोशी)। मानसून वर्ष 2024 (संवत् 2081) के दौरान जिले में बाढ़ एवं अतिवृष्टि से 33 प्रतिशत अथवा उससे अधिक फसल खराब होने से प्रभावित कृषकों को राज्य सरकार द्वारा बड़ी राहत प्रदान की गई है। वर्तमान राज्य सरकार के दो वर्ष का कार्यकाल पूर्ण होने के उपलक्ष्य में आयोजित कार्यक्रमों की श्रृंखला के अंतर्गत 23 दिसम्बर 2025 को आयोजित किसान सम्मेलन में टोंक जिले के पात्र कृषकों को कृषि आदान-अनुदान राशि का भुगतान किया गया। एडीएम मालपुरा एवं प्रभारी अधिकारी (सहायता) विनोद कुमार मीना ने बताया कि जिले की कुल 9 तहसीलों के टोंक, निवाई, देवली, दूनी, नगरफोर्ट, उनियारा, अलीगढ़, मालपुरा एवं टोडारायसिंह के 865 गांवों के कुल 1,06,689 किसानों को लगभग 96 करोड़ रुपये की राशि सीधे खातों में हस्तांतरित की गई। उन्होंने बताया कि तहसीलवार टोंक 15,880, निवाई 2,456, देवली 12,536, दूनी 7,303, नगरफोर्ट 5,964, उनियारा 10,230, अलीगढ़ 8,904, मालपुरा 26,791 एवं टोडारायसिंह 16,562 किसानों को लाभान्वित किया गया।

शहर में धड़ल्ले से बिक रहा है चाइनीज मांझा

बढ़ता राजस्थान

निवाई (का.स.)। शहर में चाइनीज मांझा के अवैध व्यापार को लेकर पतंग के कारोबार करने वाले व्यापारियों ने उपखंड अधिकारी प्रीति मीणा को अवैध चाइनीज मांझा बेचने वाले व्यापारियों के खिलाफ कार्रवाई करने की मांग को लेकर ज्ञापन सौंपा है। पतंग विक्रेता तुलसी चंदलानी, नितिन गिंदोली, शुभम जैन, चौधरी चंदलानी, अनिल मिरचंदानी व भोलराज मिरचंदानी सहित कई व्यापारियों ने बताया कि सरकार द्वारा चाइनीस मांझा को बेचने पर बेन लगा रखा रहा है। इसके बाद भी शहर में कई स्थानों पर अवैध चाइनीज मांझा बेचा जा रहा है। उन्होंने बताया कि अवैध चाइनीज मांझा विक्रेता 100 रुपए के मांझे को 700-800 रूपए में बेचकर युवाओं को ठग रहे हैं। उन्होंने बताया कि चाइनीज मांझा के इस अवैध व्यापार से शहर में पतंग विक्रेताओं को भारी नुकसान उठाना पड़ रहा है। उन्होंने बताया कि चाइनीज मांझे से पशु पक्षियों में जान का खतरा बना हुआ है। चाइनीज मांझा से युवाओं सहित बच्चों में भी खतरा बना हुआ है। जिसको लेकर उन्होंने उपखंड अधिकारी प्रीति मीणा को चाइनीज मांझा के अवैध विक्रेताओं के खिलाफ कार्रवाई करने एवं विक्रय करने पर रोक लगाने की मांग की है। जिससे पतंग विक्रेताओं को राहत मिलेगी।

फायरिंग मामले में ईनामी पंकज गुर्जर रेलवे स्टेशन के पास गिरफ्तार

बढ़ता राजस्थान

सवाई माधोपुर (राकेश शर्मा)। सवाई माधोपुर पुलिस ने गंगापुर सिटी में आपसी रंजिश के दौरान हुई फायरिंग मामले के पांच हजार रुपये के ईनामी पंकज गुर्जर को रेलवे स्टेशन के पास गिरफ्तार किया। उनके पास अवैध देशी कट्टा और दो जिन्दा कारतूस बरामद हुए। पुलिस अधीक्षक अनिल कुमार बेनीवाल ने बताया कि जिले में वांछित अपराधियों के खिलाफ विशेष अभियान चलाया जा रहा है। सवाई माधोपुर। कस्बा गंगापुर सिटी में आपसी रंजिश के चलते हुई फायरिंग की घटना में शामिल पांच हजार रुपये के ईनामी बदमाश पंकज गुर्जर को सवाई माधोपुर रेलवे स्टेशन के पास से थाना मानटाउन पुलिस ने गिरफ्तार किया। पकड़े गए पंकज गुर्जर के पास एक अवैध देशी कट्टा एवं दो जिन्दा कारतूस भी बरामद हुए।

विभागीय योजनाओं एवं विकास कार्यों की प्रगति की समीक्षा बैठक सभी परिवादों का संतोषजनक निस्तारण करें सुनिश्चित : सम्भागीय आयुक्त

बढ़ता राजस्थान

सवाई माधोपुर (राकेश शर्मा)। सम्भागीय आयुक्त भरतपुर नलिनी कठोटिया ने सभी जिला स्तरीय अधिकारियों को नियमित रूप से फील्ड भ्रमण और जनसुनवाई करने तथा इनसे संबंधित यात्राओं की सूचनाएं सम्पर्क पोर्टल पर अपडेट करने के निर्देश दिए। उन्होंने अधिकारियों से राज्य सरकार की फ्लैगशिप योजनाओं और बजट घोषणाओं सहित अन्य निर्देशों की समयबद्ध पालना करने को कहा है। सम्भागीय आयुक्त बुधवार को कलक्ट्रेट सभागार में सरकार की बजट घोषणाओं की प्रगति एवं विभागीय योजनाओं और विकास कार्यों की प्रगति की समीक्षा बैठक का अध्यक्षता कर रही थी। बैठक में जिला कलक्टर काना राम,



पुलिस अधीक्षक अनिल कुमार, मुख्य कार्यकारी अधिकारी गौरव बुडानिया और उप वन संरक्षक मानस सिंह सहित सभी विभागों के जिला स्तरीय अधिकारी उपस्थित थे। बैठक में सम्भागीय आयुक्त कठोटिया ने कहा कि मुख्य सचिव

के स्तर पर सभी विभागों के जिला स्तरीय अधिकारियों के कार्यों की समीक्षा की जा रही है। ऐसे में अधिकारी अपने कार्य दायित्वों के प्रति सजग रहे तथा लम्बित प्रकरणों का समयबद्ध निस्तारण करें। उन्होंने बताया कि इस विषय में जिला

कलक्टर के साथ-साथ सम्भागीय आयुक्त के स्तर से भी नियमित रिपोर्ट मुख्य सचिव कार्यालय को भेजी जाती है। इसलिए अधिकारियों को अपने दौरो और जनसुनवाई प्रकरणों के निस्तारण की सूचनाएं नियमित रूप से अपडेट करनी

चाहिए। जिला कलक्टर ने सम्भागीय आयुक्त के समक्ष प्रस्तुतिकरण में बताया कि सवाई माधोपुर जिले में लाडो प्रोत्साहन योजना, स्वामित्व योजना, एनएफएसए, पीएम स्वनिधि, पंच गौरव और स्वच्छता भारत मिशन ग्रामीण आदि

योजनाओं के क्रियान्वयन में राज्य स्तर पर अच्छा रैंक हासिल किया है। उन्होंने बताया कि बजट घोषणों के क्रियान्वयन के विषय में जिला स्तर पर भूमि आवंटन का कोई भी प्रकरण लम्बित नहीं है। इसी प्रकार, वर्ष 2025-26 की बजट घोषणाओं के विषय में जिला स्तर से कोई भी प्रस्ताव राज्य सरकार को भेजा जाना लम्बित नहीं है। काना राम ने जिला स्तरीय अधिकारियों से कहा कि वे योजनाओं के क्रियान्वयन की स्थिति के निरीक्षण, रात्रि विश्राम और रात्रि चौपाल के माध्यम से जनसुनवाई और समस्या समाधान पर फोकस करें। उन्होंने कुछ फ्लैगशिप योजनाओं के क्रियान्वयन की गति में शिथिलता दूर करने और समस्याओं के समयबद्ध निस्तारण पर जोर दिया।

वलीनिकल एस्टैब्लिशमेंट एक्ट के तहत निरीक्षण

बढ़ता राजस्थान

सवाई माधोपुर (राकेश शर्मा)। जिले में क्लीनिकल एस्टैब्लिशमेंट एक्ट व अन्य नियमों सहित संचालन के लिए मुख्य चिकित्सा एवं स्वास्थ्य अधिकारी डॉ. अनिल कुमार जैमिनी द्वारा विशेष टीम गठित कर कार्यवाही की गयी। मुख्य चिकित्सा एवं स्वास्थ्य अधिकारी ने बताया कि बिना आर्थोराइजेसन के संचालित अस्पताल, डायग्नोस्टिक सेंटर एवं अन्य हेल्थ केयर फॅसिलिटी के विरुद्ध कार्रवाई करने हेतु विशेष टीम गठित करके श्री श्याम डायग्नोस्टिक सेंटर, ईएसआई हॉस्पिटल के सामने बजरिया, सवाई माधोपुर, भारत डेंटल क्लिनिक, चौधरी नर्सिंग होम के सामने चेतक

पाक बजरिया सवाई माधोपुर, वेस्ट डेंटल क्लिनिक, चौधरी नर्सिंग होम के पास बजरिया सवाई माधोपुर, सिटी हॉस्पिटल, पुराना ट्रक यूनिशन चौराहा बजरिया सवाई माधोपुर, सोनी लैब जनता धर्मशाला, महिला थाने के पास, सवाई माधोपुर, लक्ष्मी एक्सप्रेस राजकीय चिकित्सालय के सामने, सवाई माधोपुर का औचक निरीक्षण किया गया। दल द्वारा इन में चिकित्सा अभ्यास करने वाले, क्लिनिक संचालित करने वाले डेंटल डॉक्टर, लैब टेक्निशियन, रेडियोग्राफर सहित जैव चिकित्सा अपशिष्ट प्रबंधन के अंतर्गत एग्रोमेंट, निर्धारित कंटेनर व बेस, पृथक्करण, भंडारण, परिवहन, उपचार, निपटान, राजस्थान

प्रदूषण नियंत्रण बोर्ड के अंतर्गत ऑथराइजेसन संबंधी सीईए एक्सप्रे, लैब संबंधी पंजीकरण प्रमाण पत्र ,जांच रिपोर्टिंग, उपकरणों व सुरक्षा उपकरणों इत्यादि सहित दस्तावेज की जांच की गयी, जिस पर उनके द्वारा आधे अधूरे पंजीकरण पत्र और कई संस्थानों द्वारा किसी भी प्रकार का कोई दस्तावेज मौके पर उपलब्ध नहीं कराया गया। ऐसी स्थिति में दल द्वारा शीघ्रताशीघ्र उक्त वांछित दस्तावेज तथा पंजीकरण प्रमाण पत्र हेतु आवेदन करने के लिए मौके पर निर्देशित किया गया तथा भविष्य में उक्त पंजीकरण प्रमाण पत्रों के अभाव में स्थापनों के विरुद्ध नियमानुसार अनुसार शास्ती कानूनी कार्रवाई प्रारंभ करने की चेतावनी

दी। क्लीनिकल इस्टैब्लिशमेंट के तहत पंजीकरण के आवेदन मय वांछित दस्तावेजों के तत्काल ही किए जाने हेतु निर्देशित किया गया। मुख्यालय पर औचक निरीक्षण करने की खबर फैलते ही कई लैब ,डायग्नोस्टिक सेंट्रो में हड़कंप मच गया। कई डेंटल क्लिनिक, लैब वालों ने अपनी-अपनी दुकान बंद करके चले गए। उक्त दल में बीसीएमओ सवाई माधोपुर डॉ. नवल किशोर मीणा, डीपीसी पीसीपीएनडीटी आशीष गौतम, कनिष्ठ पर्यावरण अभियंता धर्म सिंह मीणा, राजस्थान प्रदूषण नियंत्रण मंडल सवाई माधोपुर, इमरान खान हॉस्वीन ईसीनेटर सवाई माधोपुर प्रतिनिधि मौजूद रहे।

सुशासन सप्ताह के तहत कई गांवों में पहुंचे विकास रथ



बढ़ता राजस्थान

सवाई माधोपुर (राकेश शर्मा)। वर्तमान सरकार के 2 वर्ष पूर्ण होने पर 2 सालः नव उत्थान-नई पहचान, बढ़ता राजस्थान-हमारा राजस्थान' कार्यक्रमों की श्रृंखला में सुशासन सप्ताह के तहत जिले की विधानसभाओं में एलईडी वैन द्वारा विभिन्न गांवों में जाकर केन्द्र व राज्य सरकार की विभिन्न योजनाओं व कार्यक्रमों की जानकारी दी जा रही है। मंगलवार को विकास रथों के स्वगत के दौरान विभिन्न स्थानों पर फूल वर्षा, तिलक, माला एवं साफा पहनाकर अभिनंदन किया गया। विकास रथो के शेषा, चांदनोली, खिरनी, पावटा, बडोली, मोनाबडौदा, लाखनपुर, बूपई, थडोली, कोलाड़ा बांस टोरडा तथा डिडायच, पावडेरा, रजनावा, बलरिया सहित अन्य पंचायतों पर आयोजित आम

सभाओं में ऑडियो-विजुअल प्रस्तुतियों द्वारा राजस्थान सरकार की दो वर्ष की उपलब्धियों और योजनाओं की जानकारी दी। इस दौरान ग्रामीणों को सरकार की दो वर्ष की उपलब्धियों से संबंधित बुकलेट, पम्फलेट, पोस्टर आदि प्रचार-प्रसार सामग्री वितरित की !मुख्य कार्यकारी अधिकारी गौरव बुडानिया ने बताया कि 25 दिसम्बर को सवाई माधोपुर की जोलन्दा, भारजा नदी, कुण्डली नदी, भाड़ीती, गंगापुर सिटी की वजीरपुर, खण्डार की गम्भीरा, जीनापुर, रामड़ी, आदूनकलां, पचीपल्या तथा बामनवास की बागडोली, पीपलवाड़ा, निमोद राठोद, हथडोली एवं हिन्दूपुरा में विकास रथों के माध्यम से आमजन को सरकार की विभिन्न जन कल्याणकारी योजनाओं और उपलब्धियों से अवगत कराया जाएगा।

विधायक रामसहाय वर्मा एवं पालिकाध्यक्ष दिलीप ईसरानी ने आचार्य वर्धमान सागर को श्रीफल चढ़ाकर लिया आशीर्वाद

बढ़ता राजस्थान

निवाई (का.स.)। संत निवास नसियां जैन मंदिर पर संचालित महोत्सव के तहत आचार्य वर्धमान सागर महाराज से विधायक रामसहाय वर्मा, नगरपालिका अध्यक्ष दिलीप ईसरानी एवं शहर अध्यक्ष नितिन छाबड़ा ने श्रीफल चढ़ाकर आशीर्वाद प्राप्त किया। जैन धर्म प्रचारक सुनिल भाणजा व विमल जीला ने बताया कि आचार्यश्री निवाई में शीतकालीन प्रवास के दौरान आचार्य शांतिसागर महाराज का शताब्दी समारोह को लेकर निवाई आगमन पर शहर



के कई गणमान्य नागरिकों ने जैन मुनियों को श्रीफल चढ़ाकर आशीर्वाद लिया। इस दौरान आचार्यश्री ने नगर पालिका अध्यक्ष दिलीप ईसरानी से धार्मिक चर्चा

करते हुए कहा कि अहिंसा धर्म ही सबसे बड़ा धर्म है एवं जीव दया सबसे बड़ा पुण्य है। उन्होंने अहिंसा परमो धर्म को लेकर धार्मिक चर्चा की।

सुशासन दिवस आज

बढ़ता राजस्थान

टोंक, (पुरूषोत्तम जोशी)। राज्य सरकार के दो वर्ष पूर्ण होने के अवसर पर 25 दिसम्बर सुशासन दिवस के रुप में मनाया जायेगा। इस अवसर पर टोंक जिले के जिलाधिकारी व अन्य कार्मिक मौजूद रहेंगे। जिला कलेक्टर ने भारत रत्न पूर्व प्रधानमंत्री स्व.

में जिला स्तरीय सुशासन दिवस का आयोजन किया जावेगा। इस कार्यक्रम के नोडल अधिकारी सीईओ परशुराम धानका होंगे। इस अवसर पर टोंक जिले के जिलाधिकारी व अन्य कार्मिक मौजूद रहेंगे। जिला कलेक्टर ने भारत रत्न पूर्व प्रधानमंत्री स्व.

अटल बिहारी वाजपेयी के जन्म दिवस 25 दिसम्बर को जिला मुख्यालय, ब्लॉक एवं ग्राम पंचायत स्तर के सभी राजकीय कार्यालयों एवं उपक्रमों में पूर्व प्रधानमंत्री के चित्र पर पुष्पांजली अर्पित कर सुशासन की शपथ दिलाये जाने के निर्देश दिए है।

आकांक्षी ब्लॉक कार्यक्रम को लेकर केन्द्रीय प्रभारी अधिकारी दीपेश गहलोत ने ली समीक्षा बैठक

‘समग्र विकास की अवधारणा को पूरा कर जमीनी स्तर पर सुधार लाएं’

बढ़ता राजस्थान

टोंक, (पुरूषोत्तम जोशी)। आकांक्षी ब्लॉक कार्यक्रम भारत सरकार की एक पहल है, जिसका उद्देश्य विकास के मानकों पर पिछड़े रहे ब्लॉकों के जीवन स्तर में सुधार लाना है, जिसे नीति आयोग द्वारा संचालित किया जाता है। इसी के तहत नीति आयोग द्वारा इस कार्यक्रम की प्रगति की समीक्षा को लेकर नियुक्त केन्द्रीय प्रभारी अधिकारी दीपेश गहलोत की अध्यक्षता में एनआईसी कक्ष में बैठक आयोजित की गई। इस दौरान जिला कलेक्टर कल्पना अग्रवाल भी मौजूद रही। केन्द्रीय प्रभारी अधिकारी के समक्ष आयोजना विभाग की ओर से पीपलू आकांक्षी ब्लॉक कार्यक्रम में प्रगति को पीपीटी के माध्यम से प्रस्तुत किया गया। जिला आयोजना



अधिकारी चारु पारीक ने बताया कि जिले से चयनित ब्लॉक पीपलू के मुख्य इंडिकेटर (संकेतक) स्वास्थ्य और पोषण, शिक्षा, कृषि व जल, बुनियादी ढांचा और सामाजिक -आर्थिक विकास जैसे क्षेत्रों पर नीति आयोग द्वारा तय किये गये संकेतकों के आधार पर किए कार्यों

में जिले ने उल्लेखनीय प्रगति की है। साथ ही जिले एवं ब्लॉक में किए गए नवाचार के बारे में भी विस्तार से जानकारी दी। मुख्य इंडिकेटर से जुड़े विभागों के अधिकारियों ने ब्लॉक में किए कार्यों, योजना एवं उपलब्धियों के बारे में बताया। केन्द्रीय प्रभारी अधिकारी ने कहा

कि आकांक्षी ब्लॉक कार्यक्रम का मकसद जिले के सबसे पिछड़े ब्लॉक में समग्र विकास की अवधारणा को पूरा कर जमीनी स्तर पर सुधार लाना है। उन्होंने कहा कि टोंक जिले में पीपलू ब्लॉक में विगत दो वर्ष स्वास्थ्य व पोषण, शिक्षा, कृषि एवं अन्य सेवाओं में

बेहतर कार्य हुआ है। सोयल हेल्थ कार्ड वितरण एवं सेम्पल कलेक्शन, भारत नेट कनेक्शन, ओडीएफ प्लस ग्राम, आंगनबाड़ी केन्द्रों में पेयजल कनेक्शन एवं फंक्शनल टॉयलेट, संस्थागत प्रसव के कार्य सराहनीय रहे है। गहलोत ने भूमिगत जल निष्कर्षण पर रोक, टीबी

केस चिन्हित एवं उसका इलाज, डायबिटीज, हाइपरटेन्शन के रोगियों की जनसंख्या के अनुपात में कम स्क्लीनिंग को बढ़ाने पर जोर दिया। साथ ही पीपलू क्षेत्र में माध्यमिक शिक्षा से उच्च माध्यमिक शिक्षा में प्रवेश दर, स्वयं सहायता समूह की महिलाओं के रिसेल्विंग फंड, प्रधानमंत्री आवास के लिए आवंटित लक्ष्य, पेयजल कनेक्शन में विशेष रुप से कार्य करने के निर्देश दिए। बैठक में सीईओ परशुराम धानका, सीएमएसओ शैलेंद्र सिंह चौधरी, आईसीडीएस विभाग की उप निदेशक सरोज मीना, एसीईओ ललित कुमार, कृषि विभाग के संयुक्त निदेशक वीरेन्द्र सिंह सौलंकी, पशुपालन विभाग के संयुक्त निदेशक छोटलाल बैरवा समेत अन्य अधिकारी मौजूद रहे।

अन्य पिछडा वर्ग आयोग अध्यक्ष का जनसंवाद, लिया फीडबैक

ओबीसी को राजनीतिक प्रतिनिधित्व देने के आश्रक्षण पर संवाद

बढ़ता राजस्थान

सिरोही (नि.स.)।अन्य पिछडा वर्ग आयोग (राजनीतिक प्रतिनिधित्व) ने बुधवार को जिला स्तरीय जनसंवाद करते हुए फीडबैक लिया। आयोग अध्यक्ष सेवानिवृत्त न्यायाधीश मदनलाल भाटी ने जनप्रतिनिधियों, विभिन्न सामाजिक संगठनों एवं नागरिक संस्थाओं के प्रतिनिधियों से संवाद किया।स्थानीय निकायों एवं पंचायतराज संस्थाओं में राजनीतिक आरक्षण के सम्बंध में फीडबैक लिया। उन्होंने कहा कि वर्चितों को आरक्षण का लाभ मिल सके इसके लिए सर्वोच्च न्यायालय के दिशा निर्देशों के अनुरूप आयोग सरकार को अपनी रिपोर्ट प्रस्तुत करेगा। उन्होंने अपने सुझाव लिखित रूप में आयोग को उपलब्ध करवाने का आग्रह किया, ताकि रिपोर्ट व्यापक और तथ्यात्मक आधार पर तैयार की जा सके। आयोग के पीआरओ विक्रम राठौड़ ने बताया कि इस सम्बंध में सुझाव प्राप्त किए गए तथा प्रतिनिधियों से चर्चा की गई। जनसंवाद कार्यक्रम में पंचायतराज राज्यमंत्री ओटाराम देवासी, सांसद लुम्बाराम चौधरी, जिला प्रमुख अर्जुनराम, प्रधान हंसमुखकुमार, जिला परिषद सदस्य दलीपसिंह, पूर्व जिला प्रमुख चंदनसिंह देवड़ा, अन्नाराम बोरणा, केसरमल, जिला कलक्टर अल्पा चौधरी, एडीएम राजेश गोयल, सीईओ प्रकाशचंद अग्रवाल आदि मौजूद रहे।

दो दिवसीय वर्ल्ड विंटर लाफ्टर फेस्टिवल का हुआ मव्य आगाज

बढ़ता राजस्थान

उदयपुर (नि.स.)। लोकसिटी उदयपुर में दो दिवसीय वर्ल्ड विंटर लाफ्टर फेस्टिवल का भव्य आगाज बुधवार को हुआ। प्रथम दिवस पर आलोक संस्थान, हिरण मंगरी स्थित व्यास सभागार में 'विश्व के पहले लाफ्टर म्यूजिक वीडियो' का विधिवत लोकार्पण किया गया। इस अवसर पर हँसी, ऊर्जा और उत्साह से सराबोर वातावरण देखने को मिला।

कार्यक्रम में 101 छात्र-छात्राओं ने लाफ्टर सॉन्ग पर जबरदस्त नृत्य प्रस्तुति दी, जिसने उपस्थित दर्शकों का मन मोह लिया। यह लाफ्टर म्यूजिक वीडियो आर्टिफिशियल इंटेलिजेंस के सहयोग से तैयार किया गया है, जो इसे आधुनिक तकनीक से जुड़ा एक अनूठा प्रयोग बनाता है। वीडियो के गीत डॉ. प्रदीप कुमावत द्वारा लिखे गए हैं, जबकि इसका संपादन आलोक के ही मनमोहन भटनागर ने किया है। आयोजन के दौरान बताया गया कि यह 'म्यूजिक वीडियो गुरुवार रात्रि 9 बजे यूट्यूब पर' आधिकारिक रूप से रिलीज किया जाएगा।

इस अवसर पर गुजरती समाज के राजेश भाई, समाजसेवी पुनीत सुखवाल और अरविन्द जैन, रमेश चैधरी सहित आलोक स्थानीय परिवार के सभी शिक्षक शिक्षिकाएं उपस्थित रही.।

सर्दी से बचाव हेतु 200 स्कूली बच्चों को स्टेटर वितरीत

बढ़ता राजस्थान

उदयपुर (नि.स.)।रोटरी क्लब उदयपुर ने आज निकटवर्ती गांव बोयना स्थित राजकीय उच्च माध्यमिक विद्यालय में अध्ययनरत 200 बच्चों को सर्दी से बचाव हेतु स्वेटर वितरीत किये। क्लब अध्यक्ष दीपक मेहता ने बताया कि स्कूल में सर्दी से ठिठुरते बच्चों को देखा तो क्लब ने विद्यालय के बच्चों को स्वेटर वितरीत करने का निर्णय लिया। स्वेटर पा कर बच्चों के चेहरे पर खुशी की लहर दौड़ गयी। पूर्व प्रान्तपाल निर्मल सिंघवी ने कहा कि क्लब इस विद्यालय में साक्षरता अभियान के तहत कम्प्यूटर प्रदान करेगा ताकि बच्चें कम्प्यूटर सीख कर अपने जीवन में उसका उपयोग कर सकें। इस अवसर पर क्लब सचिव विनीत दमानी,पूर्व प्रान्तपाल निर्मल सिंघवी,हितेश शर्मा व डॉ. महेन्द्र सोजतिया,विद्यालय प्राचार्या रेखा साहू सहित स्कूल स्टाफ मौजूद था। इस अवसर पर विद्यालय प्राचार्या रेखा साहू ने अतिथियों का स्वागत करते हुए कहा कि पूर्व में भी क्लब ने विद्यालय के बच्चों को स्टेथानी,स्वच्छता सामग्री प्रदान की,जिसके लिये आभार ज्ञापित किया। अंत में सचिव विनीत दमानी ने धन्यवाद ज्ञापित किया।

रैक्षणिक ऋण से विद्यार्थियों को मिला व्यावहारिक ज्ञान



बढ़ता राजस्थान

राजसमंद (सुरेश बागोरा)। राजकीय उच्च माध्यमिक विद्यालय, जनावद के विद्यार्थियों का शैक्षणिक भ्रमण करवाया गया। चायसुंडा स्थित राजसमंद के उद्योगों में छात्र-छात्राओं को आर.एस.एल. (रीजनल स्किल फाउंडेशन संस्थान) ले जाया गया, जहां विद्यार्थियों को जिले में संचालित विभिन्न उद्योगों की जानकारी दी गई। भ्रमण के दौरान विद्यार्थियों को औद्योगिक क्षेत्र में रोजगार के अवसर, कोशल विकास तथा कार्य प्रणाली की जानकारी प्राप्त हुई। विद्यार्थियों के शैक्षणिक ज्ञान में वृद्धि एवं रोजगारपरक शिक्षा के उद्देश्य से यह भ्रमण करवाया गया। विद्यालय परिसर से विद्यार्थियों को शैक्षणिक भ्रमण हेतु रवाना किया गया। इस दौरान फैकल्टी मित्र श्री नेमेश्वर, फकीर मालीवाल, सुरज कोठारी एवं मुरलीधारी उपस्थित रहे। राज्य सरकार द्वारा शैक्षणिक शिक्षा के साथ कोशल विकास एवं रोजगारपरक पाठ्यक्रम संचालन योजना के अंतर्गत विद्यार्थियों को व्यावसायिक शिक्षा से जोड़ा जा रहा है।

पहली बार पूर्णतः डिजिटल होगी जनगणना

मोबाइल एप प्रगणक करेंगे डाटा संकलन, पोर्टल से होगी निगरानी

बढ़ता राजस्थान

राजसमंद (सुरेश बागोरा)। जनगणना-2027 देश की पहली पूर्णतः डिजिटल जनगणना होगी। इसकी तैयारियां प्रारंभ कर दी गई हैं। आगामी जनगणना में प्रगणक मोबाइल एप के माध्यम से घर-घर जाकर आंकड़े संकलित करेंगे, जबकि संपूर्ण प्रक्रिया की निगरानी सेंसस मैनेजमेंट एंड मॉनिटरिंग पोर्टल के माध्यम से की जाएगी। जनगणना कार्यक्रम के अनुसार मई-जून 2026 में मकानों के सूचीकरण एवं गणना का कार्य किया जाएगा, जबकि द्वितीय चरण में मुख्य जनगणना फरवरी 2027 में पूरे देश में एक साथ संपन्न होगी। बुधवार को जनगणना-2027 की तैयारियों को साथ संपन्न होगी। बुधवार को जनगणना-2027 की तैयारियों को लेकर जिला कलेक्ट्रेट सभागार में बैठक आयोजित की गई। बैठक में एडीएम नरेश बुनकर, जनगणना कार्य निदेशालय के सहायक निदेशक विशाल गर्ग, सांख्यिक विभाग के उप निदेशक डॉ पीयूष भण्डारी, सभी उपखंड अधिकारी सहित सर्वाधिक विभागों के अधिकारी उपस्थित रहे।

बढ़ता प्रादेशिक

सुशासन रथ की गूंज फीकी, प्रागपुरा में भीड़ के बजाय कुर्सियां रहीं खाली

बढ़ता राजस्थान

पावटा (सुशील कुमार बंसल)। राज्य सरकार के दो वर्ष पूर्ण होने के उपलक्ष्य में मंगलवार को निकाली गई सुशासन रथ यात्रा विराटनगर विधानसभा क्षेत्र के प्रागपुरा कस्बे के मुख्य बाजार स्थित सुभाष चौक पहुंची। सरकार की उपलब्धियों के प्रचार-प्रसार के उद्देश्य से पहुंचे एलईडी युक्त विकास रथों पर ऑडियो-वीडियो के माध्यम से बीते दो वर्षों में किए गए विकास कार्यों, प्लेगशिप योजनाओं एवं बजट घोषणाओं की जानकारी आमजन को देने का दावा किया गया, लेकिन जमीनी हकीकत इससे उलट नजर आई। सभा को संबोधित करते हुए क्षेत्रीय विधायक कुलदीप धनकड़ ने सरकार की योजनाओं को जनकल्याणकारी बताते हुए कहा कि अंतिम पंक्ति में खड़े व्यक्ति तक योजनाओं का लाभ पहुंचाना ही

सरकार का लक्ष्य है। उन्होंने शिक्षा, स्वास्थ्य, सड़क, पेयजल, रोजगार और सामाजिक सुरक्षा के क्षेत्र में ऐतिहासिक फैसलों का उल्लेख किया, जिनके सकारात्मक परिणाम धरातल पर दिखने की बात कही। वहीं पावटा उपखंड अधिकारी साधना शर्मा ने विकास रथों को लेकर क्षेत्र में उत्साह होने की बात कही और बताया कि रथों के माध्यम से सरकार की योजनाओं की जानकारी विधानसभा क्षेत्र के अंतिम छोर तक पहुंचाई जा रही है। नगरपालिका पावटा-प्रागपुरा के अधिशाषी अधिकारी फतेह सिंह ने कहा कि पालिका क्षेत्र में विकास कार्यों को गति देने के लिए राज्य सरकार की योजनाओं का लाभ आमजन तक पहुंचाने का प्रयास किया जा रहा है और सुशासन रथ इसी दिशा में एक पहल है। हालांकि दावों के विपरीत, प्रागपुरा कस्बे की करीब 27 हजार की आबादी के मुकाबले सभा में



उपस्थिति बेहद कम रही। जहां एक ओर विधायक के साथ 20 से 25 वाहनों का काफिला नजर आया, वहीं आम चौपाल सुभाष चौक पर आयोजित सभा में मुश्किल से सौ लोग मौजूद दिखे। इनमें से भी प्रागपुरा कस्बे के स्थानीय नागरिकों की संख्या करीब 25 के आसपास बताई जा रही है। 125 कुर्सियां लगाई गई थीं, लेकिन अधिकांश कुर्सियां खाली पड़ी रहीं। इससे सुशासन रथ यात्रा को लेकर खानापूर्ति और औपचारिकता तक

सीमित रहने के आरोप लगते नजर आए। कार्यक्रम के दौरान मंच संचालन कर रहे पूर्व जिला पार्षद ललित गोयल ने पीडब्ल्यूडी विभाग द्वारा करीब एक करोड़ रुपये की लागत से बन रही सीसी सड़क में सीताराम मंदिर के सामने करीब 20 मीटर अंधूरे हिस्से को पूरा कराने की मांग विधायक के समक्ष रखी। इस मुद्दे पर विधायक के वक्तव्य को लेकर सभा में मौजूद लोगों के बीच चर्चा का माहौल बना रहा। कार्यक्रम के



दौरान एक और विरोधाभास सामने आया। जहां एक ओर बोर्ड परीक्षाओं की तैयारियों को लेकर शिक्षकों पर पड़ाई का दबाव बताया जा रहा है, वहीं सभा में कई सरकारी विद्यालयों के शिक्षक एवं विभिन्न विभागों के कर्मचारी कुर्सियों पर बैठे नजर आए, जिससे विद्यार्थियों पर पड़ने वाले नकारात्मक प्रभाव को लेकर भी सवाल उठे। कार्यक्रम में बिजली निगम एईएन संजीव जाखड़, नायब तहसीलदार संजय खेदड़,

बीसीएमओ कृष्ण सिंह, प्रागपुरा पूर्व सरपंच एलन स्वामी, भूरोभड़ाज प्रशासक कैलाश चंद्र स्वामी, बालाजी मंडल अध्यक्ष वीरेंद्र राठी, प्रागपुरा मंडल अध्यक्ष विकास सिंह, भाजपा वरिष्ठ नेता भागीरथ मल यादव, राजस्थान बीज निगम अध्यक्ष जगदीश यादव, भाजपा जिला प्रवक्ता राजेश शर्मा, विनोद सिंह कारोली, सुरेश सैनी, पप्पू स्वामी, गिरिरीज ओला, उमेश कुमावत, मुजिफ खान सहित अन्य लोग मौजूद रहे।

अटल गौरव पथ निर्माण के लिए उखाड़ दी गांव की डामर रोड

- आगे-आगे उखड़ रही डामर और पीछे बना रहे सीसी रोड
- पथ के नाम पर सरकारी बजट खर्च करने की कवायद



बढ़ता राजस्थान

सिरोही (जीतेश रावल)।गांवों की कनेक्टिविटी सुदृढ़ करने के उद्देश्य से लागू की गई अटल गौरव पथ सरकारी बजट खर्च करने का माध्यम नजर आ रही है। समीपवर्ती गोयली गांव में पीपलकी मार्ग पर बन रहे गौरव पथ को देखकर तो ऐसा ही लगता है। यहां पहले से ही डामर सड़क बनी हुई थी। अब अटल पथ बनाना है तो इस सड़क को तो उखाड़ना ही पड़ेगा। लिहाजा डामर सड़क को अब क्षतिग्रस्त दर्शाते हुए सिर से उखाड़ दिया गया। गौरव पथ के लिए अब आगे-आगे सड़क उखड़ती जा रही है और पीछे सीसी रोड का निर्माण चल रहा है।



तब कनेक्टिविटी और बेहतर होती

माना कि अटल गौरव पथ बनाने के लिए गोयली ग्राम पंचायत का चयन किया गया था। इस पंचायत मुख्यालय पर अन्य किसी मार्ग पर भी यह पथ बनाया जा सकता था, लेकिन जिस मार्ग पर पहले से ही डामर सड़क थी उसे उखाड़कर बनाने की योजना आखिर क्यों बनी, यह कहना मुश्किल है। दूसरी जगह बनाते तो गांव की दो सड़कें जुड़ती तथा कनेक्टिविटी और बेहतर बन सकती थी।

देखिए तस्वीरें, सड़क उखाड़ने जैसी तो नहीं थी

अधिकारी बताते हैं कि डामर सड़क टूट-फूट गई थी और इसमें लगातार राशि व्यय करनी पड़ रही थी। ऐसे में इसी सड़क को उखाड़कर सीसी रोड बनाया जा रहा है। लेकिन, मशीनों से उखड़ रही यह सड़क बेकार तो नहीं दिख रही। वैसे सड़क पूरी तरह उखाड़ी जा चुकी है, लेकिन तस्वीरें दिखाती हैं कि सड़क अभी उखाड़ने जैसी तो नहीं थी।

यहां अटल पथ बन रहा है...

डामर सड़क बने कई साल हो गए थे, इसमें लगातार टूट-फूट आ रही थी इसलिए इसे उखाड़ गया है। गांव में अटल गौरव पथ बनाना प्रस्तावित था, जो इसी मार्ग पर बनाया जा रहा है।

- दामोदर देवासी, एक्सईएन, पीडब्ल्यूडी, सिरोही

तिरंगे में लिपटे सीआईएसएफ जवान शंकर लाल जाट को अंतिम विदाई

गांव बड़नगर में गूंजे ‘शहीद अमर रहे’ के नारे

बढ़ता राजस्थान

पावटा (सुशील कुमार बंसल)। प्रागपुरा थाना क्षेत्र के ग्राम बड़नगर निवासी सीआईएसएफ जवान शंकर लाल जाट का बुधवार को पूरे सैन्य सम्मान के साथ अंतिम संस्कार किया गया। जैसे ही तिरंगे में लिपटा जवान का पार्थिव शरीर पावटा से गांव बड़नगर पहुंचा, पूरा क्षेत्र देशभक्ति के रंग में रंग गया। ‘भारत माता की जय’ और ‘शहीद शंकर लाल जाट अमर रहे’ के गगनभेदी नारों के बीच तिरंगा यात्रा निकाली गई, जिसमें युवाओं, ग्रामीणों और जनप्रतिनिधियों की बड़ी संख्या में सहभागिता रही। सीआईएसएफ सब इंस्पेक्टर विजय कुमार ने बताया कि 40 वर्षीय जवान शंकर लाल जाट सीआईएसएफ टर्निंग सेंटर थकोला (तमिलनाडु) में तैनात थे और चेन्नई स्थित यूनिट में ड्यूटी के दौरान उनका निधन हुआ। बुधवार दोपहर पार्थिव शरीर गांव पहुंचते ही अंतिम दर्शन के लिए लोगों का सैलाब उमड़ पड़ा। अंत्येष्टि स्थल पर जवान की बड़ी बेटी अंशिता और भतीजे द्वारा मुखानि दी गई। यह दृश्य देखकर हर आंख नम हो गई। जवान को दृश्य से परिवार पर दुखों का पहाड़ टूट पड़ा। वृद्ध माता के पिता प्रहलाद जाट और छोटी देवी का रो-रोकर बुरा हाल था। पत्नी रजनेश और तीन मासूम बेटियों—अंशिता (16 वर्ष), तोषिका (3 वर्ष) और आठ माह की छोटी



बेटी—के सिर से पिता का साया उठ गया। दो बहनों में शंकर लाल जाट बड़े थे, जबकि उनके छोटे भाई राजेंद्र जाट भारतीय सेना से सेवानिवृत्त होकर वर्तमान में पटवारी पद पर कार्यरत हैं।

अंतिम संस्कार के दौरान क्षेत्रीय विधायक कुलदीप धनकड़, पावटा एसडीएम साधना शर्मा, पूर्व सरपंच मदनलाल यादव, पूर्व सरपंच रामकरण यादव, धोलाराम गिठाला, रामनिवास टाडगर, पंचायत समिति सदस्य लालचंद यादव, सामाजिक कार्यकर्ता बलवंत मीणा, महेश बैराठी, प्रागपुरा थानाधिकारी सीआई भजनाराम सहित बड़ी संख्या में जनप्रतिनिधियों, प्रशासनिक अधिकारियों और ग्रामीणों ने शहीद को श्रद्धांजलि अर्पित की।

इस अवसर पर राजस्थान उच्च न्यायालय के एडवोकेट देवांश सिंह ने कहा कि शंकर लाल जाट जैसे वीर सपूत देश की सुरक्षा की मजबूत दीवार होते हैं। उनका बलिदान केवल एक परिवार की नहीं, बल्कि पूरे राष्ट्र की क्षति है। समाज का दायित्व है कि शहीद के परिवार के साथ हर कदम पर खड़ा रहे और उनकी बेटीयों के भविष्य को सुरक्षित करने में सहयोग करे। उन्होंने सरकार से शहीद परिवार को हस्तसंभव सहायता और सम्मान प्रदान करने की मांग भी की। पावटा पहुंचने के बाद जवान के पार्थिव शरीर को बाइक तिरंगा रैली के माध्यम से गांव लाया गया। रास्ते में ग्रामीणों ने जगह-जगह पुष्प वर्षा कर वीर सपूत को अंतिम सलामी दी।

हाईवे पर टर्न ले रही बाल वाहिनी से टकराई रोडवेज बस लम्बे समय से बना हुआ है वन-वे, टर्न के दौरान टकराए वाहन

बढ़ता राजस्थान

सिरोही (नि.स.)। शहर में हाईवे पर बुधवार सुबह रोडवेज बस की चपेट में आने से बाल वाहिनी क्षतिग्रस्त हो गई। हादसे में दो-तीन बच्चों के हल्की चोटें आने के समाचार है। हादसा जिला उद्योग केंद्र के बाहर लम्बे समय से चल रहे वन-वे के कारण होना बताया जा रहा है। जानकारी के अनुसार रूपरजत स्कूल की बस बच्चों को लेकर आ रही थी। इस दौरान हाईवे से स्कूल की ओर टर्न लेते समय रोडवेज बस की चपेट में आ गई। इससे बाल वाहिनी के चालक साइड का हिस्सा व विंड स्क्रीन आदि क्षतिग्रस्त हो गए। हादसे के बाद यहां अफरा-तफरी का माहौल हो गया। परिजन भी पहुंचे और बच्चों की सुध ली।

वन-वे पर अब वाहन पार्किंग

बताया जा रहा है कि जिला उद्योग केंद्र के समीप हाईवे का बड़ा हिस्सा वन-वे बना हुआ है। सीवरेज के नाम पर इसे लम्बे समय से बंद कर रखा है, जिससे वाहन एक ही लेन से आवाजाही करते हैं। आसपास के गैराज वाले इसे वाहन पार्किंग के रूप में उपयोग कर रहे हैं।

नहीं तो कई जानें जा सकती थीं

इस जगह वन-वे होने से वाहन एक ही लेन में चलते हैं। वाहन जिस लेन से गुजरते हैं स्कूल के लिए उसी लेन से टर्न लेना पड़ता है। बच्चों से भरी बस को भी टर्न लेते समय सावचेती रखनी चाहिए थी। गनीमत रही कि बड़ा हादसा टल गया, अन्यथा भरी बस में कई जानें जा सकती थीं।

इनरव्हील वलब ऑफ उदयपुर दीवास द्वारा ‘हैप्पी स्कूल प्रोग्राम’ का सफल आयोजन

उदयपुर (नि.स.)। 'शिक्षा ही अमूल्य धन है' की भावना को साकार करते हुए इनरव्हील क्लब ऑफ उदयपुर दीवास द्वारा हैप्पी स्कूल प्रोग्राम का सफल आयोजन किया गया। क्लब की फाउंडर रेखा भाणवात ने बताया कि इस परियोजना के अंतर्गत राजकीय प्राथमिक विद्यालय, आदिवासी बस्ती, सुखर में विद्यार्थियों की आवश्यकताओं को ध्यान में रखते हुए उपयोगी सामग्री प्रदान की गई। क्लब अध्यक्ष समीक्षा खंडेलवाल ने बताया कि कार्यक्रम के दौरान विद्यालय को बेंचेस,अलमारी, स्वेटर्स, जूते, स्टेशनी सामग्री, सफाई उपकरण,गुड़ के लड्डू, टॉफी सहित अन्य आवश्यक सामग्री भेंट की गई। विद्यालय स्टाफ का शॉल उड़ाकर सम्मान किया गया। इस अवसर पर पूर्व अध्यक्ष नयना जैन ने शिक्षा के महत्व पर प्रकाश डालते हुए कहा कि ऐसे सामाजिक प्रोजेक्ट्स बच्चों के सर्वांगीण विकास में सहायक होते हैं। कार्यक्रम में विद्यालय के बच्चों ने अपनी नृत्य कला का सुंदर प्रदर्शन किया, जिसे उपस्थित सभी अतिथियों ने सराहा। बच्चों के उत्साहवर्धन हेतु उन्हें पारितोषिक भी प्रदान किए गए, जिससे बच्चों के चेहरे खुशी से खिल उठे। कार्यक्रम में क्लब की सेक्रेटरी शशि मेहता के साथ-साथ मीना बोकडिया, स्नेहा सिसोदिया, वनीता पामेचा, बेला व्यास एवं नीलम खंडेलवाल भी उपस्थित रहीं।

जब इलाज सिर्फ दवा नहीं, सेवा बन जाए
यूनानी चिकित्सा अधिकारी डॉ. शोएब अहमद: कर्मस्थली को ही बना लिया जीवन साधना



बढ़ता राजस्थान

ब्यावर (अनिल सिखवाल)। शहर के नगर परिषद रोड़ स्थित चांदमल मोदी राजकीय जिला आयुष चिकित्सालय परिसर में संचालित यूनानी चिकित्सालय के यूनानी चिकित्सा अधिकारी डॉ. शोएब अहमद ने अपने निष्काम कर्म, समर्पण और सेवाभाव से आमजन के हृदय में विशेष स्थान बना लिया है। उनका चिकित्सकीय योगदान केवल इलाज तक सीमित नहीं, बल्कि पीड़ित मानवता के लिए एक आशा की किरण बनकर उभरा है। प्राप्त जानकारी के अनुसार डॉ. शोएब अहमद ने अनेक गंभीर एवं असाध्य रोगियों का सफल उपचार किया है। इनमें चर्म रोग, घुटनों का दर्द बिना ऑपरेशन, गठिया, श्वसन संबंधी रोग, साथ ही लिवर एवं पेट से जुड़ी बीमारियों का प्रभावी उपचार शामिल है। यूनानी पद्धति से किए गए इन उपचारों से सैकड़ों रोगियों को राहत मिली है। ब्यावर में अपने दो वर्षों के कार्यकाल में डॉ. शोएब अहमद ने न केवल बीमारियों का निवारण किया, बल्कि लोगों के दिल भी जीत लिए। मरीजों के प्रति उनका संवेदनशील व्यवहार और शेषपूर्ण परामर्श उन्हें एक लोकप्रिय चिकित्सक के रूप में स्थापित करता है। चिकित्सा के साथ-साथ डॉ. शोएब अहमद ने सामाजिक सरोकारों में भी उल्लेखनीय भूमिका निभाई है। अजमेर क्षेत्र में लगभग बहसंख्य बंधुवा मजदूरों को मुक्त कराने में उनका अहम योगदान रहा। निष्काम सेवा, निष्ठा और करुणा से ओत-प्रोत डॉ. शोएब अहमद आज केवल एक चिकित्सक नहीं, बल्कि जनता के लिए सेवा, विश्वास और समर्पण का प्रतीक बन चुके हैं।

मतदाता सूची अभियान के तहत कपासन के भाजपा कार्यकर्ताओं ने दिये आवेदन

बढ़ता राजस्थान

कपासन (नि.स.)। मतदाता सूची अभियान को लेकर संचालित कार्यक्रम के तहत बुधवार को बृथ लेवल अधिकारी को भाजपा कार्यकर्ताओं की ओर से दावे एवं आपत्तियों के आवेदन सौंपे गये।

नगर पालिका कपासन क्षेत्र में भाग संख्या 157 के बृथ लेवल अधिकारी दिलीप कुमार सोनी को भाजपा के बृथ स्तरीय अधिकर्ता द्वितीय नारायण माली एवं भगवतीलाल आचार्य द्वारा नये नाम जोड़ने तथा नाम एवं अन्य प्रविष्टियां में संशोधन करने संबंधी आवेदन दिये गये। इस दौरान भाजपा नगर कपासन मंडल अध्यक्ष राज विजयवर्गीय,जीएसएस अध्यक्ष एवं पूर्व वरिष्ठ नपा पार्षद नंदकिशोर टेलर,युवा मोर्चा कपासन अध्यक्ष विकास बारैगामा,अनुसूचित जाति मोर्चा के जिला संयोजक भागीरथ चंदेल आदि उपस्थित रहे।

सेवानिवृति पर कपासन के शिक्षक ने विद्यालय को कलर प्रिंटर एवं कार्यालय को अलमारी भेंट की

बढ़ता राजस्थान



कपासन गोपाललाल शर्मा के मुख्य आधित्य में अभिर्नंदन समारोह का आयोजन किया गया।जिसकी अध्यक्षता पंचायत प्रारंभिक शिक्षा अधिकारी गोविंद समदानी सहित नपा कपासन उपाध्यक्ष ऐजाज अली,सरपंच भंवरलाल खटिक आदि गणमान्यजन अतिथि रूप में उपस्थित रहे। इस दौरान माँ शारदे के समक्ष दीप प्रज्वलित कर कार्यक्रम का शुभारंभ किया तथा राजकीय विद्यालय रामथली परिवार द्वारा सैयद मुकर्रम अली का साफा बंधन एवं स्मृति चिन्ह प्रदान कर अभिर्नंदन किया गया। उल्लेखनीय है कि राजकीय विद्यालय रामथली से सेवानिवृति पाने वाले शिक्षक सैयद मुकर्रम अली द्वारा राजकीय विद्यालय रामथली को कलर प्रिंटर तथा मुख्य ब्लॉक शिक्षा अधिकारी कार्यालय कपासन को अलमारी भेंट की गयी।इस अवसर पर सुरेश कुमार कुम्हार,भेरूलाल रेगर,परसराम जाट,सत्यवान सिंह, चंदरलाल कच्छावा,त्रिलोक कुम्हार,जीवन तुसावड़ा आदि उपस्थित रहे।

जिला कलक्टर ने नगर परिषद में चल रहे शहरी समाधान शिविर का किया निरीक्षण

बढ़ता राजस्थान

चित्तौड़गढ़, (नि.स.) । जिला कलक्टर आलोक रंजन ने बुधवार को नगर परिषद परिसर में आयोजित शहरी समाधान शिविर का निरीक्षण कर व्यवस्थाओं का जायजा लिया तथा संबंधित अधिकारियों को आवश्यक दिशा-निर्देश दिए। निरीक्षण के दौरान जिला कलक्टर ने शिविर के प्रत्येक स्थल पर जाकर अधिकारियों से चर्चा की और अब तक किए गए कार्यों की जानकारी प्राप्त की। उन्होंने निर्देश दिए कि शिविर के माध्यम से आमजन के अधिक से अधिक कार्यों का त्वरित एवं गुणवत्तापूर्ण निस्तारण सुनिश्चित किया जाए, ताकि नागरिकों को इसका वास्तविक लाभ मिल सके। जिला कलक्टर ने कहा कि शहरी समाधान शिविर जनसमस्याओं के समाधान का सशक्त माध्यम है, इसलिए सभी अधिकारी गंभीरता, पारदर्शिता एवं संवेदनशीलता के साथ कार्य करें।

संभागीय आयुक्त एवं जिला कलक्टर ने खरीदी कर किया व्यापारियों का उत्साहवर्धन

बढ़ता राजस्थान

चित्तौड़गढ़ (संजय खाबिया)। संभागीय आयुक्त एवं जिला कलक्टर ने किया उद्यमियों का उत्साहवर्धन आमजन को दिया स्वदेशी का संदेश चित्तौड़गढ़। चित्तौड़गढ़ में आयोजित राष्ट्रीय स्वदेशी मेले में संभागीय आयुक्त और जिला कलेक्टर ने मेला भ्रमण कर विभिन्न हस्तशिल्पियों और व्यवसायियों के यहां जाकर उत्पादों की न केवल जानकारी ली बल्कि विभिन्न स्थलों पर खरीदारी भी की। उन्होंने शुद्ध स्वदेशी उत्पादों और हस्तशिल्प की सराहना करते हुए, उद्यमियों का मनोबल बढ़ाने के साथ ही आमजन के लिए प्रेरक उदाहरण भी प्रस्तुत किया। संभागीय आयुक्त संभागीय आयुक्त प्रज्ञा केवल रमानी व जिला कलक्टर आलोक रंजन ने स्वदेशी मेला परिसर का जायजा लिया। उन्होंने व्यापारियों से उनकी हस्त कला एवं उत्पादों की जानकारी ली। कुछ स्थानों पर उन्होंने खरीददारी कर व्यापारियों का उत्साह वर्धन किया। संभागीय आयुक्त



प्रज्ञा केवल रमानी व जिला कलक्टर आलोक रंजन ने खरीददारी करने के बाद व्यापारियों के बार कोड़ पर ऑन लाईन भुगतान भी किया। बाहर से आये व्यापारियों

माइक्रो कोर्स के डिजाइन व विकास पर दो दिवसीय कार्यशाला संपन्न

बढ़ता राजस्थान

भीलवाड़ा, (अमित शर्मा)। संगम विश्वविद्यालय के विधि संकाय द्वारा 'माइक्रो कोर्स का डिजाइन और विकास' विषय पर दो दिवसीय कार्यशाला का सफलतापूर्वक आयोजन किया गया। कार्यशाला का नेतृत्व उप-कुलपति प्रो. (डॉ.) मानस रंजन पाणिग्रही ने किया। कार्यक्रम में विधि, प्रबंधन, कला, विज्ञान, फार्मसी, कृषि, व्यावसायिक एवं इंजीनियरिंग विभागों के संकाय सदस्यों ने सक्रिय सहभागिता निभाई। कार्यशाला का उद्देश्य विभिन्न विभागों द्वारा माइक्रो कोर्स का निर्माण कर उन्हें विभागीय स्तर पर प्रारंभ करना तथा उद्देश्यों की परिभाषा से लेकर अंतिम परिणाम और मूल्यांकन तक संपूर्ण विकास चक्र को समझना रहा। प्रो-वीसी प्रो. (डॉ.) मानस रंजन पाणिग्रही ने बताया कि स्पष्ट, प्रगतिशील विषयवस्तु और आकर्षक प्रारूपों के साथ एक



व्यवस्थित दृष्टिकोण अपनाकर सूक्ष्म पाठ्यक्रम विकासकर्ताओं की क्षमता को सुदृढ़ किया जा सकता है।

उन्होंने कहा कि योजना, उपयुक्त टूल्स के माध्यम से विषयवस्तु निर्माण और गुणवत्ता सुनिश्चित करना विकास प्रक्रिया के अहम चरण हैं। यह कार्यशाला कुलपति प्रो. (डॉ.) करुणेश सक्सेना के मार्गदर्शन में संचालित हुई। कार्यक्रम का समन्वय व संचालन

कड़ाके की ठंड में न्याय का संवेदनशील चेहरा अति. मुख्य न्यायिक मजिस्ट्रेट ने रैन बसेरों का औचक निरीक्षण कर व्यवस्थाओं का लिया जायजा

बढ़ता राजस्थान

ब्यावर (अनिल सिखवाल)। ब्यावर माननीय राजस्थान राज्य विधिक सेवा प्राधिकरण, जयपुर एवं अध्यक्ष, जिला विधिक सेवा प्राधिकरण (जिला एवं सेशन न्यायाधीश), ब्यावर के निर्देशानुसार मंगलवार की रात्रि को अति. मुख्य न्यायिक मजिस्ट्रेट संख्या-1, ब्यावर श्री प्रवीण चौहान द्वारा शहर में संचालित रैन बसेरों का औचक निरीक्षण किया गया निरीक्षण के दौरान बिदाम देवी बुरड़ धर्मशाला एवं प्राइवेट बस स्टैंड स्थित रैन बसेरों में कड़ाके की ठंड को ध्यान में रखते हुए नगर परिषद द्वारा उपलब्ध कराई जा रही व्यवस्थाओं का गहन अवलोकन किया गया। श्री चौहान ने वहां विश्राम कर रहे बेसहारा एवं जरूरतमंद व्यक्तियों से संवाद कर सुविधाओं की वास्तविक स्थिति जानी उन्होंने रैन बसेरों में



बिस्तर, रजाई, कंबल, तकिया, शुद्ध पेयजल, स्वच्छ शौचालय तथा महिलाओं एवं पुरुषों के लिए पृथक्-पृथक् ठहरने की व्यवस्था सुनिश्चित करने के निर्देश दिए। साथ ही रैन बसेरा प्रभारी को निर्देशित किया कि इन व्यवस्थाओं की नियमित निगरानी की जाए।

अति. मुख्य न्यायिक मजिस्ट्रेट ने रैन बसेरों के व्यापक प्रचार-प्रसार पर विशेष जोर देते हुए कहा कि खुले में सोने वाले बेसहारा व्यक्तियों को चिन्हित कर कर्मचारियों की ड्यूटी लगाकर उन्हें रैन बसेरों तक पहुंचाया जाए। इसके लिए नगर परिषद के कर्मचारियों

प्राथमिक कक्षाओं के शिक्षकों हेतु कपासन में एक दिवसीय डेमोंस्ट्रेशन सेमिनार का आयोजन

बढ़ता राजस्थान

कपासन (सुनील कुमार डभाड़ीया)। ब्लॉक क्षेत्र में प्राथमिक कक्षाओं का अध्यापन कराने वाले शिक्षकों के लिए बुधवार को क्षेत्रीय शिक्षा विभाग एवं अजीम प्रेमजी फाउंडेशन कपासन के संयुक्त तत्वावधान में गणित एवं अंग्रेजी विषय पर आधारित एक दिवसीय डेमोंस्ट्रेशन सेमिनार का सफल आयोजन किया गया।यहां आयोजित सेमिनार का उद्देश्य प्राथमिक स्तर पर शिक्षण-अधिगम प्रक्रियाओं को रोचक,प्रभावी एवं बाल-केन्द्रित बनाना रहा।उक्त कपासन ब्लॉक मुख्यालय पर आयोजित एक दिवसीय सेमीनार में 84 शिक्षकों द्वारा सक्रिय रूप से भागीदारी का निर्वहन किया गया।साथ ही डेमोंस्ट्रेशन से प्रारंभ सेमिनार के उक्त सत्र में शिक्षिका



पिंकी शर्मा एवं अरुण द्वारा विद्यालयों में आयोजित की जाने वाली मॉनिंग असेंबली संबंधी विविध गतिविधियों का जीवंत प्रदर्शन किया गया।इस दौरान अलग-अलग बैठक व्यवस्था के माध्यम से शिक्षकों को स्वयं गतिविधियों में सहभागी बनाने हुवे बताया गया कि प्रातःकालीन सभा बच्चों के सर्वांगीण विकास में किस प्रकार सहायक हो सकती है।

इस मौके पर मुख्य ब्लॉक शिक्षा अधिकारी कपासन गोपाललाल शर्मा द्वारा ब्लॉक क्षेत्र में संचालित

विद्यालयों में नियमित इन गतिविधियों को संचालित करने संबंधी आवश्यक दिशा-निर्देश दिये गये।ब्लॉक कार्यालय प्रतिनिधि सत्यप्रकाश जोशी एवं महेंद्र चाप्ता चास्टा (रिसोर्स पर्सन) द्वारा सेमिनार का अवलोकन के साथ सीखी गई प्रक्रियाओं को विद्यालय स्तर पर प्रभावी ढंग से क्रियान्वित करने हेतु शिक्षकों को प्रेरित किया गया। इस सेमिनार में तीन शैक्षिक सत्र आयोजित हुवे।जिसमे प्रथम सत्र 'फन विद इंग्लिश' में शिक्षिका दुर्गा

एवं भगवती द्वारा कविता के माध्यम से अंग्रेजी भाषा के विकास हेतु गतिविधियों का डेमोंस्ट्रेशन किया गया।द्वितीय सत्र 'गणित का पिटरा' में शिक्षिका इंदिरा एवं मनोज कुमार ने प्राथमिक कक्षाओं में गणित सीखने की प्रक्रियाओं का प्रभावी प्रदर्शन किया तथा मापन विषयवस्तु को बच्चों हेतु सरल बनाने की शिक्षण-प्रक्रिया का आमुखिकरण प्रस्तुत किया गया। इस सेमिनार के अंत में फीडबैक सत्र आयोजित किया गया जिसमें शिक्षकों द्वारा अनुभव साझा करते हुवे उक्त सेमिनार को उपयोगी एवं प्रेरणादायी बताया गया।साथ ही इस सेमिनार के सफल आयोजन सहित अजीम प्रेमजी फाउंडेशन द्वारा सेमिनार के शैक्षिक निचात्र को शिक्षकों तक पहुंचाने एवं प्रभावी रूप से क्रियान्वित करने में सहयोग प्रदान किया गया।

भव्य शोभायात्रा के साथ कपासन में आज श्रीमद् भागवत कथा का शुभारंभ

बढ़ता राजस्थान

कपासन (नि.स.)। नगर कपासन में स्थित बड़ला वाले सगस बावजी मंदिर परिसर में आज गुरुवार से संगीतमय श्रीमद् भागवत कथा का भव्य आयोजन प्रारंभ होगा जिसमे गुरुवार प्रातः 11.15 बजे नगर कपासन के बस स्टैंड स्थित श्री पंचमुखी बालाजी मंदिर से 121 मंगल अमृत कलश के साथ भागवत ग्रंथ की भव्य शोभायात्रा का आयोजन किया जायेगा।साथ ही उक्त भव्य शोभायात्रा बेंड-बाजों के साथ नगर के मुख्य मार्गों से होकर कथा स्थल बड़ला वाले सगस बावजी मंदिर पहुंचेगी।

उल्लेखनीय है कि नगर कपासन में श्री सोमेश्वर महादेव मंदिर मार्ग पर आगे स्थित बड़ला वाले सगस बावजी मंदिर पर 25 से 31 दिसं. तक प्रतिदिन 12.15



से 4 बजे तक श्रीमद् भागवत कथा का आयोजन होगा।उक्त धार्मिक आयोजन को लेकर नगरवासियों सहित श्रद्धालुओं में हर्ष व्याप्त है।साथ ही कार्यक्रम को लेकर तक बुधवार समस्त तैयारियों को अंतिम रूप दिया गया।

राष्ट्रीय सेवा योजना के अंतर्गत भाषण प्रतियोगिता का आयोजन



बढ़ता राजस्थान

भरतपुर (घनश्याम अवस्थी)। सोशल मीडिया विषय पर भाषण प्रतियोगिता का आयोजन किया गया। जिस पर छात्राओं ने अपने-अपने विचार प्रभावशाली ढंग से प्रस्तुत किए। इस प्रतियोगिता में तनीषा डगुगु, मुस्कान सिंगल, मोहिनी गुर्जर, शगुन, मोनिका सोगरवाल व पूजा चतुर्वेदी ने उत्साहपूर्वक पर अपने विचार रखे। कार्यक्रम में संस्था निदेशक डॉ. आलोक शर्मा उपस्थित रहे। उन्होंने प्रतिभागी छात्राओं को शुभाशीष प्रदान करते हुए कहा कि सोशल मीडिया का विवेकपूर्ण उपयोग समाज और युवाओं के विकास में सहायक सिद्ध हो सकता है। वहीं प्राचार्या डॉ. संजू शर्मा ने भी अपने विचार व्यक्त करते हुए छात्राओं को जागरूक एवं जिम्मेदार नागरिक बनने के लिए प्रेरित किया।कार्यक्रम का उद्देश्य छात्र-छात्राओं में अभिव्यक्ति कौशल का विकास करना तथा सामाजिक विषयों के प्रति जागरूकता बढ़ाना रहा। कार्यक्रम सफलतापूर्वक संपन्न हुआ।इस अवसर पर प्राचार्या डॉ. नीलम सिंह, डॉ. नीता माथुर, डॉ. राजकमल दिवाकर, मीरा शर्मा, महेन्द्र सर, अशोक सर, राममोहन सर आदि गणमान्य सदस्य मौजूद रहे।

रामकथा में आये संत अरविन्द महाराज,राम से जुड़े कई प्रसंगो का किया वर्णन संगम क्लब द्वारा आयोजित हो रही सात दिवसीय रामकथा,गुरुवार को समापन,



बढ़ता राजस्थान

बाड़ी,(राजू शर्मा)। शहर की अग्रवाल धर्मशाला में संगम क्लब द्वारा सात दिवसीय श्री राम कथा का आयोजन किया जा रहा है। इस कथा का वाचन भागवत आचार्य अभिषेक भाई द्वारा किया जा रहा है। 19 दिसंबर से शुरू हुई यह भागवत कथा 25 दिसंबर तक चलेगी। जिसमें प्रतिदिन भगवान राम से जुड़ी कथाओं का प्रसंग चल रहा है। राम कथा के छठवें दिन परम पूज्य राष्ट्रीय संत अरविंद जी महाराज द्वारा कथा में शिरकत की गई। जिन्होंने भगवान राम से जुड़े कई प्रसंगों का वर्णन किया। इस दौरान भारी संख्या में महिलाओं के साथ पुरुष श्रद्धालु और शहर के गणमान्य नागरिक मौजूद रहे। राष्ट्रीय संत अरविंद महाराज ने मानस में भगवान राम से जुड़े ऐसे प्रसंगों का वर्णन है जिसे आमजन हर प्रकार से संतुष्ट हो सकता है। मानस में लिखा है कि राम से अधिक राम का नाम है। भगत बड़े हैं भगवान से,इसको लेकर उन्होंने हनुमान जी द्वारा माता सीता के खोज के दौरान लांच कर लंका पहुंचने और भगवान राम को पुल बनाकर जाने का प्रसंग सुनाया। उन्होंने बताया कि भरत जैसा कोई भाई नहीं है। भगवान राम भी माला के दौरान भरत-भरत का जाप करते थे। उन्होंने केवट प्रसंग और भगवान राम के माता शबरी से मिलने के प्रसंग को भी भाव विभोर होकर सुनाया। इस दौरान सभी श्रोता मंत्र हो गए। कथा में शिरकत करने आये राष्ट्रीय संत अरविंद महाराज का संगम क्लब के पदाधिकारी और लोगों ने फूल मालाओं से स्वागत किया। राम कथा का 25 दिसंबर को समापन होगा।

एसआईआर को लेकर चुनाव आयोग की वीसी के माध्यम से बैठक

बाड़ी,(राजू शर्मा)। राज्य चुनाव आयोग के निर्देश पर पूरे प्रदेश में मतदाता सूचियां के पुरोरीक्षण का कार्य चल रहा है। इस कार्य में मैपिंग के बाद वॉचर रहे मतदाताओं की लिस्ट तैयार कर उन्हें नोटिस जारी किए जा रहे हैं। उक्त कार्य को लेकर बुधवार को शहर के पंचायत समिति स्थित वीडियो कॉन्फ्रेंस रूम में राज्य चुनाव आयोग द्वारा वचुंअल माध्यम से एक बैठक का आयोजन किया। जिसमे विधानसभा क्षेत्र के सभी निर्वाचन अधिकारी को स्पष्ट निर्देश जारी किये गए कि जो भी मतदाता प्रथम चरण मैपिंग के दौरान वॉचर रह गए हैं। उनको नोटिस जारी किये जायें साथ में उनसे चुनाव आयोग द्वारा जारी 13 प्रकार के दस्तावेजों में से कोई एक प्रस्तुत करने पर नाम जोड़ने की कार्यवाही की जाए।

हर घर जल, हर घर नल

गृहराज्य मंत्री जवाहर सिंह बेढ़म ने अधिकारियों को दिए मिशन मोड में कार्य करने के निर्देश, बृजनगर और सीकरी में अब नियमित होगी जलापूर्ति गृह राज्य मंत्री ने ली पीएचईडी और चंबल परियोजना के अधिकारियों की अहम बैठक, लीकेज और खारे पानी की समस्या के ‘स्थायी समाधान’ पर हुई चर्चा

बढ़ता राजस्थान

भरतपुर (घनश्याम अवस्थी)। राज्य सरकार की रजन-जन तक शुद्ध पेयजलश पहुंचाने की प्रतिबद्धता को धरातल पर उतारने के उद्देश्य से गृह, गोपालन, पशुपालन, डेयरी तथा मत्स्य विभाग राज्य मंत्री श्री जवाहर सिंह बेढ़म ने बुधवार को बृजनगर मुख्यालय पर एक उच्च स्तरीय समीक्षा बैठक ली। बैठक में जन स्वास्थ्य अभियांत्रिकी विभाग और चंबल परियोजना के अधिशाषी अभियंता, सहायक अभियंता और कनिष्ठ अभियंताओं की उपस्थिति में बृजनगर और सीकरी क्षेत्र की पेयजल व्यवस्था का गहन मंथन किया गया।

पेयजल समस्याओं पर सीधा संवादरूप समाधान में देरी स्वीकार्य नहीं

बैठक के दौरान मंत्री बेढ़म ने क्षेत्र के शहरी और ग्रामीण इलाकों में आ रही जलापूर्ति की शिकायतों को गंभीरता से लिया। उन्होंने

अधिकारियों से स्पष्ट कहा कि पानी आमजन की मूलभूत आवश्यकता है और इसमें किसी भी प्रकार की लापरवाही बर्दाश्त नहीं की जाएगी।

मंत्री ने विशेष रूप से तीन बिंदुओं पर फोकस किया

लीकेज पाइपलाइनों में हो रहे लीकेज को तुरंत ठीक किया जाए ताकि पानी की बर्बादी रुके और अंतिम छोर तक पूरा दबाव बने। खारा पानी जिन क्षेत्रों में खारे पानी की समस्या है, वहां चंबल के मीठे पानी की आपूर्ति सुनिश्चित करने के लिए तकनीकी विकल्पों पर कार्य हो। अनियमित आपूर्तिरु शहरी वार्डों और जिन गांवों में पानी समय पर नहीं पहुंच रहा है, वहां सुचारु आपूर्ति के लिए तत्काल कार्ययोजना बनाई जाए।

नवाचार अव वार्डों में सजेंगी रजल चौपाल

पेयजल समस्याओं के त्वरित निस्तारण के लिए मंत्री श्री बेढ़म ने एक अनूठी पहल की



है। उन्होंने अधिकारियों को निर्देश दिए कि मंत्री महोदय को सुनने के लिए कार्यालय में बैठने के बजाय जनता के बीच जाया जाए। शहरी क्षेत्र आगामी दिनों में बृजनगर और सीकरी के 2-3 वार्डों के क्लस्टर बनाकर रजल चौपालश का आयोजन किया जाएगा, जहाँ मौके पर ही निवासियों की

समस्याओं का समाधान होगा। ग्रामीण क्षेत्र मंत्री महोदय ने अधिकारियों को 15 से 20 दिनों का एक विस्तृत रूट चार्ट तैयार करने के निर्देश दिए हैं। इस चार्ट के अनुसार, अधिकारी गांव-गांव जाकर चौपाल लगाएंगे और ग्रामीणों की पेयजल समस्याओं का मौके पर ही निस्तारण करेंगे।

पर प्रतिबंध लगाया गया है। अतिरिक्त पुलिस कमिश्नर (कानून-व्यवस्था) डॉ. राजीव पचार ने बताया सेना दिवस के परेड स्थल महल रोड (हरे कृष्ण मार्ग) जगतपुरा के ऊपर के क्षेत्र में प्लाई पास्ट अभ्यास (विमान परेड) का आयोजन होगा। इस दौरान विमान बहुत कम ऊंचाई पर उड़ान भरेंगे।

डॉ. राजीव पचार ने इस संबंध में बीएनएस की धारा 163 के तहत आदेश जारी किया है। आदेश के अनुसार जयपुर में सेना दिवस के अवसर पर 15 जनवरी को परेड महल रोड पर होगी। इससे पहले करीब 13 दिन तक प्लाई पास्ट (विमान परेड) की रीहर्सल होगी। इसी को ध्यान में रखते हुए महल रोड के पांच किलोमीटर के दायरे में पतंग उड़ाने



धौलपुर में पुलिस मुठभेड़ में इनामी बदमाश को लगी गोली 50 हजार का इनामी अजीत ठाकुर घायल

बढ़ता राजस्थान

धौलपुर,(राजू शर्मा)। धौलपुर जिले के बसईडांग थाना क्षेत्र में सात क्यारी के पास पुलिस और बदमाशों के बीच मुठभेड़ हुई। इस मुठभेड़ में 50 हजार रुपए के इनामी बदमाश अजीत ठाकुर को गोली लग गई। इससे वह घायल हो गया। उसे पुलिस की मदद से जिला अस्पताल में भर्ती कराया गया है।

साइबर सेल प्रभारी नरेंद्र सिंह और कॉन्स्टेबल श्रीपाल को बसई डांग में सात क्यारी के पास कुछ बदमाशों के होने की सूचना मिली थी। इस सूचना पर साइबर सेल के साथ डीएसटी प्रभारी घनश्याम सिंह, निहालगंज थाना और बसई डांग थाना पुलिस ने घेराबंदी की।

पुलिस ने घेराबंदी की तो बदमाशों ने की फायरिंग घेराबंदी के दौरान बदमाशों ने बुधवार अलसुबह करीब 4 बजे पुलिस पर फायरिंग कर दी। जवाबी फायरिंग में 50 हजार रुपए के इनामी बदमाश अजीत ठाकुर के पैर में गोली लगी। उसे तत्काल इलाज के लिए अस्पताल पहुंचाया गया।



पुलिस ने मौके से कई अन्य बदमाशों को भी घेर लिया। इनमें 50 हजार रुपए का दूसरा इनामी कल्याण ठाकुर और 10 हजार रुपए का इनामी धीरा शामिल है। इसके अलावा 2 और बदमाश विष्णु व शिवा को भी गिरफ्तार कर लिया गया। इस तरह इस मुठभेड़ में पुलिस ने कुल 5 बदमाशों को दबोचा।

बदमाशों से हथियार भी बरामद

एसपी विकास सांगवान मुठभेड़ के बाद गिरफ्तार किए गए बदमाशों से 2 सिंगल शॉट 315 बोर की राइफल, 3 देसी कट्टा 315 बोर, 75 जिंदा कारतूस और 15 खाली कारतूस बरामद किए हैं। बदमाश अजीत ठाकुर पर 35, कल्याण ठाकुर पर 33 और धीरज पर 8 आपराधिक मामले दर्ज हैं।



दोनों ओर से हुई 35 राउंड फायरिंग

एसपी ने बताया रात को पुलिस को बदमाशों के होने की सूचना मिली थी। जिसके बाद पुलिस की अलग-अलग टीमों को मौके पर भेजा गया। जहां अलग-अलग दिशा से घेराबंदी की गई। मंगलवार देर रात करीब 10.30 बजे घेराबंदी की गई। इस दौरान पूरी रात घेराबंदी करके रखा गया। इसके बाद सुबह करीब 4 बजे बदमाशों ने पुलिस पर फायरिंग कर दी। उसके जवाब में पुलिस ने भी फायरिंग की। फायरिंग में एक गोली बदमाश अजीत ठाकुर के पैर में लग गई। दोनों ओर से कुल 35 राउंड फायरिंग की गई।

अरावली का संरक्षण सरकार की सबसे बड़ी जिम्मेदारी

जनता अरावली का क्षरण बर्दास्त नहीं करेगी - राजीव चौधरी

बढ़ता राजस्थान

भरतपुर (घनश्याम अवस्थी)। कांग्रेस जिलाध्यक्ष डींग राजीव चौधरी ने कहा है कि सरकार ने जल्दबाजी में 100 मीटर से कम ऊंचाई वाली पहाड़ियों को 'अरावली' मनाने से इन्कार कर जनता के साथ विश्वासघात किया है। अरावली मरुस्थल एवं लू के खिलाफ दीवार है, प्रदूषण से रक्षा करती है, जिससे व्यक्ति, जानवरों और पशु पक्षियों के जन जीवन को राहत मिलती है। किसानों के लिए वरदान है, जल स्तर बढ़ता है और अर्थव्यवस्था सुधरती है। आज कई देशों में कृत्रिम पहाड़ व जंगल बनाकर जन जीवन की शैली बदली जा रही है। यदि 1.44 लाख वर्ग किलोमीटर अरावली के 0.19 प्रतिशत क्षेत्र पर नया खनन होगा तो 68,000 एकड़ पहाड़ी क्षेत्र समाप्त हो जायेगा, जिसकी क्षतिपूर्ति सरकार किसी प्रकार नहीं कर सकती है। सरकार ने खनन माफियाओं को लाभ पहुंचाने और धन बटोरने के लिए माइन्स एण्ड मिनरल (डेवलपमेंट एण्ड रेगुलेशन) एक्ट, 1957 में वर्ष 2021 और वर्ष 2023 दो बार बदलाव कर दिये हैं, जो कि सरकार की अरावली को क्षीण करने की नीयत दर्शाता है। इस तरह के मिनरल्स के एक्सप्लोरेशन के लिए सरकार ने उक्त एक्ट में 2023 में बदलाव कर लाइसेंस जारी करने की प्रक्रिया आरम्भ कर दी थी। सरकार के रक्षक से भक्षक बनने का संयोग साफनजर आ रहा है। सरिस्का का प्रोटेक्टेड एरिया बदलने के 48 घंटे में दी गयी मंजूरी की पोल सुप्रीम कोर्ट ने खोलकर फटकार लगायी और केन्द्रीय अधिकार प्राप्त समिति (सी.ई.सी.) को 5 सितम्बर 2023 को सुप्रीम कोर्ट से हटाकर सरकार के अन्दर लाते ही शक्तिविहीन किया गया है और सजग प्रहरी का गला घोट दिया और उसे अपनी कठपुतली बना लिया। आज सी.ई.सी. का काम केवल सरकारी फैसलों पर मुहर लगाना रह गया है। राजस्थान सरकार ने सरिस्का के लिए 881 स्क्वायर किलोमीटर टाइगर हेबिटेट संरक्षित किया, जिसमें 1 किलोमीटर तक में खनन प्रतिबंधित है। इसी वर्ष 2025 में राजस्थान की भाजपा सरकार ने सरिस्का की वाइण्ड्री बदलने का प्रस्ताव तैयार किया और तर्क दिया कि जमीन की 'अदला बदली' होगी और एक किलोमीटर की सीमा बदलने पर खदानें प्रतिबंधित क्षेत्र से बाहर हो जायेगी।



जिला स्तरीय राज्य युवा महोत्सव का हुआ आयोजन प्रतिभाशाली युवा कलाकारों को राष्ट्रीय-अंतर्राष्ट्रीय मंच तक पहुंचाने की पहल-जिला कलेक्टर



बढ़ता राजस्थान

धौलपुर,(राजू शर्मा)। राज्य सरकार की बजट घोषणा के सफल एवं समयबद्ध क्रियान्वयन एवं युवा कार्यक्रम खेल मंत्रालय भारत सरकार के निर्देशानुसार जिला स्तरीय युवा महोत्सव के तहत सांस्कृतिक लोकगीत, लोकनृत्य, नाटक, साहित्यिक कहानी लेखन, कविता, वक्तृत्व, चित्रकला और बौद्धिक-तकनीकी किज, विकसित भारत चैलेंज, युवा संसद जैसी विधाओं का उद्देश्य युवाओं की प्रतिभा को मंच देना और राष्ट्रीय एकता को बढ़ावा देना है। जिले के प्रतिभाशाली युवा कलाकारों की खोज कर उन्हें प्रोत्साहन, सुविधा एवं मार्गदर्शन प्रदान करते हुए अंतर्राष्ट्रीय स्तर पर उकृष्ट प्रदर्शन के लिए तैयार

कर स्वावलंबी बनाने के उद्देश्य से राजस्थान युवा बोर्ड द्वारा शिक्षा विभाग के माध्यम से जिला स्तरीय राज्य युवा महोत्सव 2025-26 का आयोजन जिला कलेक्टर श्रीनिधि बोंटी की अध्यक्षता में नगर परिषद टाउन हॉल मचकुण्ड रोड़ में आयोजित किया गया। विरिष्ठ अतिथि मुख्य कार्यकारी अधिकारी जिला परिषद ए एन सोमनाथ, अतिरिक्त जिला कलेक्टर हरिराम मीणा, जिला अध्यक्ष भाजपा राजबौर सिंह राजावाल, नीरजा शर्मा, अनुराग शर्मा, विशंभर दयाल शर्मा, मुकेश हनुमानपुरा, जिला संगठन मंत्री एबीवीपी ओझा सहित अन्य मौजूद थे।

जिला कलेक्टर ने संबोधित करते हुए कहा कि यह महोत्सव न केवल युवाओं की प्रतिभा को मंच देगा, बल्कि जिले एवं राजस्थान

की समृद्ध सांस्कृतिक विरासत को नई पीढ़ी से जोड़ने का भी प्रभावी माध्यम सिद्ध होगा। उन्होंने युवा महोत्सव में भाग लेने वाले कलाकारों का हौसला बढ़ाया और बधाई एवं शुभकामनाएं प्रेषित की।

मुख्य जिला मुख्य शिक्षा अधिकारी महेश कुमार मंगल ने जानकारी देते हुए बताया कि जिला स्तरीय राज्य युवा महोत्सव का आयोजन से चयनित प्रतिभागियों को संभाग स्तरीय युवा राज्य महोत्सव में शामिल होने का अवसर मिलेगा।

सभी विजेता प्रतिभागियों का प्रशस्ति पत्रक, मोमेंटो एवं पारितोषिक पत्र देकर राशि देकर सम्मान किया। इस अवसर पर सम्बन्धित अधिकारी एवं कार्मिक उपस्थित रहे।



सात दिवसीय एनएसएस शिविर के तीसरे दिन निकाली जागरूकता रैली

बढ़ता राजस्थान

बानसूर (नि.स.)। नगर पालिका क्षेत्र स्थित मत्स्य ग्रुप ऑफ़ एजुकेशन के विद्यार्थियों ने एनएसएस के सात दिवसीय शिविर के तीसरे दिन जागरूकता रैली निकाली। रैली में सामाजिक बुराईयों के प्रति जागरूकता, बेटी बचाओ, बेटी पढ़ाओ एवं सड़क सुरक्षा से बचाव के स्लोगन की पट्टीया लेकर विद्यार्थी मुख्य मार्गों से होते मत्स्य ग्रुप ऑफ़ एजुकेशन परिसर में पहुंचे। कार्यक्रम का शुभारम्भ निदेशक अंजू जयसिंह मीणा एवं मानद सचिव ईजीनियर जयसिंह मीणा ने हरी झण्डी दिखाकर किया।

घोड़ापछाड़ गुरुवार को देगा गुरुवाणी, सुनाएगा चोर की कहानी

बढ़ता राजस्थान

बानसूर(धीरज मोर्य)। नगर पालिका क्षेत्र स्थित आरसीआई शिक्षा हब परिसर में बतौर मुख्य अतिथि राजस्थान सरकार में पूर्व केबिनेट मंत्री रहे डॉ रوهिताश्व कुमार शर्मा उफरू घोड़ापछाड़ शिरकत करेंगे। घोड़ापछाड़ विद्यार्थियों को गुरुवार को गुरुवाणी देंगे साथ ही चोरों की चोरी की कहानी भी सुनाएंगे। सूत्रों से मिली जानकारी के अनुसार आरसीआई शिक्षा हब में उनकी

उपस्थिति सुबह करीब 11 बजे के आसपास होगी। वहीं क्षेत्र में चर्चा चल रही है कि पंचायत राज चुनाव और नगर निकाय चुनाव में वे अरबी घोड़ो की सवारी ठीक से करेंगे जिससे क्षेत्र के विकास में मिली धीमी गति को गति दी जा सके। उनके समर्थकों में काफ़ी उत्साह नजर आ रहा है कि चोर की चोरी की कहानी कैसी होगी।

हिन्दू संगठनों ने हिंदुओं पर हो रही हिंसा के विरोध में बांग्लादेशी प्रधानमंत्री का पुतला फूँका



बढ़ता राजस्थान

बहरोड़ (सुभाष यादव)। बांग्लादेश में अल्पसंख्यक हिंदू समाज पर हो रही लगातार हिंसा, अत्याचार और मानवाधिकार उल्लंघन के विरोध में बुधवार को बहरोड़ में विश्व हिंदू परिषद एवं बजरंग दल के कार्यकर्ताओं ने जोरदार प्रदर्शन किया। इस दौरान बांग्लादेश सरकार एवं वहां के प्रधानमंत्री का पुतला दहन कर रोष व्यक्त किया गया।प्रदर्शनकारियों ने कहा कि बांग्लादेश में हिंदू समुदाय को योजनाबद्ध तरीके से निशाना बनाया जा रहा है, उनके घरों, मंदिरों और व्यवसायों पर हमले हो रहे हैं, जो अत्यंत निंदनीय है। इसके बावजूद बांग्लादेश सरकार मुकदशेक बनी हुई है।विश्व हिंदू परिषद एवं बजरंग दल के कार्यकर्ताओं ने भारत सरकार एवं अंतरराष्ट्रीय समुदाय से मांग की कि वे इस गंभीर विषय पर सज्जान लें और बांग्लादेश सरकार पर दबाव बनाकर वहां रह रहे हिंदुओं की सुरक्षा सुनिश्चित कराएं।प्रदर्शन के दौरान कार्यकर्ताओं ने,हिंदुओं पर अत्याचार बंद करो,बांग्लादेश सरकार मुर्दाबाद जैसे नारे लगाए और चेतावनी दी कि यदि हिंसा नहीं रुकी तो आंदोलन को और तेज किया जाएगा।कार्यक्रम शांतिपूर्ण ढंग से संपन्न हुआ, जिसमें बड़ी संख्या में कार्यकर्ता उपस्थित रहे। उक्त अवसर पर विहिप प्रखंड अध्यक्ष नरेंद्र सत्तारिया प्रखंड मंत्री डॉ सुमित यादव जिला सत्संग प्रमुख सोनू तिवारी सह मंत्री राजकुमार यादव खंड मंत्री तेजपालसिंह, राजकुमार भगत सिंह, अनिल यादव सुजान सिंह विशाल गोयल हुकुमचंद वेद प्रकाश सहित सैकड़ों की तादाद में हिन्दू संगठनों के पदाधिकारी व कार्यकर्ता उपस्थित रहे।

गर्म जर्सी व जूते पाकर मुस्कुराएं नौनिहालों के चेहरे

बढ़ता राजस्थान

राजगढ़/अलवर(नि.स.)। कस्बे के बस स्टैंड मार्ग पर स्थित राजकीय बालिका उच्च प्राथमिक विद्यालय में 2 राजगढ़ में बुधवार को भामाशाही की ओर से विद्यार्थय में अध्ययनरत बच्चों को जूते व जर्सीयों का वितरण किया गया। विद्यालय के संस्था प्रधान नरेश कुमार सैनी ने बताया कि जयपुर के भामाशाह पंकज जैन, अमनदीप सोनी की ओर से विद्यालय में अध्ययनरत समस्त बालक-बालिकाओं को गर्म जर्सी व जूते वितरण किए गए। इससे पूर्व संस्था के संस्था प्रधान द्वारा अतिथियों का माला पहनाकर स्वागत किया गया। इस दौरान भामाशाहों ने आगामी दिनों में बच्चों को स्टेशनरी उपलब्ध करवाने तथा विद्यालय के भौतिक विकास में अपना पूर्ण सहयोग देने का आश्वासन दिया। कार्यक्रम का संचालन डॉ खेमसिंह आर्य ने किया। पूर्व प्रधानाचार्य नंदलाल बैरवा ने सभी अतिथियों का धन्यवाद ज्ञापित कर अभिवादन किया। कार्यक्रम में राष्ट्रपति पुरस्कार से सम्मानित आशा सुमन ने सभी भामाशाह को सहयोग के लिए धन्यवाद दिया। इस अवसर पर उमेश मण्डवार, पूर्व नगरपालिका उपाध्यक्ष प्रदीप शर्मा, उप प्रधानाचार्य यादराम मीना, कालुराम मीना, रोशनलाल सैनी, अशोक शर्मा, रेणुका तिवारी, बलराम सहित अभिभावक व बच्चे उपस्थित रहे।

राज्य स्तरीय निरीक्षण दल ने किया राजगढ़ उपखण्ड के राजकीय कार्यालयों एवं विभागों का आकस्मिक निरीक्षण

बढ़ता राजस्थान

अलवर (का.स.)। प्रशासनिक सुधार एवं समन्वय विभाग के प्रमुख शासन सचिव के निर्देशानुसार वरिष्ठ शासन उप सचिव एवं अतिरिक्त निदेशक (निरीक्षण) श्री के.आर मीना के नेतृत्व में राज्य स्तरीय निरीक्षण दल ने आज जिले के राजगढ़ उपखण्ड में स्थित विभिन्न राजकीय कार्यालयों एवं विभागों का आकस्मिक निरीक्षण किया। वरिष्ठ शासन उप सचिव एवं अतिरिक्त निदेशक (निरीक्षण) श्री के.आर मीना ने बताया कि निरीक्षण के दौरान 4 राजपत्रित एवं 39 अराजपत्रित अधिकारी एवं कर्मचारी अनुपस्थित पाए गए, जिन पर नियमानुसार अनुशासनात्मक कार्रवाई करने हेतु रिपोर्ट उच्च स्तर पर भेजी जाएगी। उन्होंने बताया कि निरीक्षण में पाया गया कि कार्यालयों एवं विभागों में उपस्थिति पंजिकाएं निर्धारित मापदण्डानुसार संधानित नहीं किए जाने, साफ-सफाई की व्यवस्थाएं सुव्यवस्थित नहीं होने, रिकॉर्ड अव्यवस्थित होने तथा प्रशासनिक सुधार एवं समन्वय विभाग द्वारा जारी परिपत्रों की पालना सुनिश्चित नहीं किया जाना पाया गया।

केन्द्रीय विद्यालय की मांग को लेकर राजगढ़ बंद रहा सफल आमजन, सामाजिक संगठन सहित व्यापारियों का मिला समर्थन

बढ़ता राजस्थान

राजगढ़(अलवर)। कस्बे में केंद्रीय विद्यालय की मांग को लेकर बुधवार को आमजन व व्यापारियों का व्यापक जनआक्रोश देखने को मिला। बुधवार को राजगढ़ आवाज मंच के बैनर तले कस्बे के चौपड़ बाजार, गोविन्द देव जी बाजार, गोल सकिल, सराय मार्केट, मिस्त्री मार्केट, मेला का चौराहा सहित संपूर्ण बाजार को पूर्णतया बंद रखा गया।

व्यापारियों, सामाजिक संगठनों एवं आमजन ने एकजुट होकर केंद्रीय विद्यालय को राजगढ़ में ही खोले जाने की मांग तेज कर दी है। बंद के चलते बाजारों में सुबह से ही सन्नाटा पसरा रहा। राजगढ़ आवाज मंच के संयोजक मुकेश जैमन के नेतृत्व में कस्बे के व्यापारियों एवं नागरिकों ने पंडित भवानी सहाय चौक से नारेबाजी करते हुए कस्बे के मुख्य मार्गों



से उपखंड कार्यालय तक जुलूस निकाल कर प्रदर्शन किया। इस दौरान वक्ताओं ने स्थानीय नेताओं पर गंभीर आरोप लगाते हुए केंद्रीय विद्यालय के स्थानांतरण का विरोध किया। राजगढ़ विकास मंच के संयोजक मुकेश जैमन ने बताया

कि वर्ष 2021 में राजगढ़ के लिए केंद्रीय विद्यालय स्वीकृत हुआ था, लेकिन बाद में भूमि के अभाव का हवाला देकर इसे रैणी उपखंड के दलालपुरा में आवंटित करवा दिया गया, जो राजगढ़ वासियों के साथ विश्वासघात है। स्थानीय लोगों ने

कहा कि केंद्रीय विद्यालय राजगढ़ के विद्यार्थियों और अभिभावकों की वर्षों पुरानी मांग है और इसे किसी भी हाल में छीने जाने नहीं दिया जाएगा। दलालपुरा में किए गए भूमि आवंटन को तत्काल निरस्त कर विद्यालय को राजगढ़ में ही

स्थापित किया जाना चाहिए। लोगों ने चेतावनी दी कि जब तक केंद्रीय विद्यालय राजगढ़ को नहीं मिल जाता और दलालपुरा का आवंटन रद्द नहीं होता, तब तक आंदोलन जारी रहेगा। लोगों ने कहा कि यह केवल कुछ लोगों की नहीं, बल्कि

अरावली बचाओ अभियान के तहत किया प्रदर्शन, फूँका पुतला अरावली भारत के लोगों की जीवन रेखा:बागड़ी

बढ़ता राजस्थान

बानसूर (नि.स.)। नगर पालिका क्षेत्र स्थित अम्बेडकर सकिल से नारायणपुर रोड़ तिराहे तक युवक कांग्रेस के कार्यकर्ताओं ने रैली के रूप में प्रदर्शन किया। यह प्रदर्शन अरावली बचाओ अभियान के तहत किया गया। तथा युवक कांग्रेस के प्रदेश सचिव राजेश बागड़ी के नेतृत्व में प्रधानमंत्री नरेंद्र मोदी का पुतला दहन किया गया।इस अवसर पर युवक कांग्रेस कार्यकर्ताओं ने स्लोगान लिखे बैनरो को हाथों में लिए नारे बाजी भी की। इस मौके पर बोलते हुए कांग्रेस नेता राजेश बागड़ी ने कहा कि अरावली हम भारत के लोगों की जीवन रेखा है।उन्होंने बतायाकि भाजपा सरकार द्वारा जो 100मीटर का निर्णय लिया गया है निंदनीय है।उन्होंने बताया कि अरावली पर्वतमाला कोई ऐसी वस्तु नहीं है जिसको इंग्टेप से नापा जाए। बागड़ी ने बताया कि अरावली पर्वत श्रृंखला विश्व की प्राचीन पर्वत श्रृंखला है। जो



2हजार करोड़ वर्ष से जीवन रेखा बनी हुई है। यह पर्वत श्रृंखला भारत के चार राज्यों पालनपुर गुजरात से राजस्थान, हरियाणा और दिल्ली की रायसेना हिल तक गुजरती है। जिसका 80प्रतिशत हिस्सा राजस्थान में आता है। राजस्थान में अरावली की ऊँचाई 100मीटर से भी कम में 90प्रतिशत हिस्सा आता है। उन्होंने कहा कि अरावली जनजीवन, जीव जन्तु के जीवन की आधारशिला है। चम्बल और

बनास जैसी जीवन दायिनी नदियों का यह स्रोत है। बागड़ी ने कहा कि यदि अरावली की सुरक्षा नहीं हुई तो न केवल राजस्थान बल्कि सम्पूर्ण भारत पर इसका दुष्प्रभाव प्रत्यक्ष या अप्रत्यक्ष रूप से पड़ेगा। इसलिए 100मीटर वाली परिभाषा को संशोधित किया जाय। यदि अरावली पर संकट आया तो देश पर भी संकट आ गया समझो। अरावली बचाने के लिए हम अपना बलिदान भी दे देंगे। इस

अवसर पर राजीव गाँधी पंचायत राज संगठन के ब्लॉक अध्यक्ष अजयसिंह यादव गुरूजी,कांग्रेस सेवादल के ब्लॉक अध्यक्ष डॉ रमेशचन्द यादव,जिला युवक कांग्रेस कमेटी के जिला सचिव राजेन्द्र गुर्जर,किसान नेता जीतेन्द्र यादव,देशराज रावत, गिरवरसिंह शेखावत, महिपाल यादव, दीपक मीणा, मनीष मेघवाल, कालुराम सहित अनेक युवक कांग्रेस के कार्यकर्ता मौजूद रहे।

एनएसएस के स्वयंसेवकों ने श्रमदान कर दिया स्वच्छता का संदेश

बढ़ता राजस्थान

राजगढ़/अलवर(राजकुमार गुप्ता)। कस्बे के राजकीय महाविद्यालय राजगढ़ में जारी राष्ट्रीय सेवा योजना के सात दिवसीय विशेष शिविर के तीसरे दिवस प्राचार्य प्रो. के.एल. मीना ने हरी झण्डी दिखाकर स्वयंसेवकों को श्रमदान व सर्वे कार्य हेतु गोद ली गई बस्तियों में रवाना किया। स्वयंसेवकों ने रास्ते में मानव श्रृंखला बनाकर नशामुक्ति का संदेश दिया। गोद ली गई बस्ती में जाकर स्वयंसेवकों ने श्रमदान के माध्यम से कई महत्वपूर्ण कार्य किये। उन्होंने बस्तियों में जाकर खरपतवार की सफाई कर कचरे का उचित निस्तारण किया। एन.एस.एस. अधिकारियों ने स्वयंसेवकों को श्रमदान का महत्व बताया। उन्होंने कहा कि श्रमदान समाज के विकास की कुंजी है। यह लोगों में स्वच्छता और पर्यावरण के प्रति जागरूकता बढ़ाता है। श्रमदान से न केवल देश की आर्थिक स्थिति सुधरती है, बल्कि राष्ट्र की शक्ति भी बढ़ती है। कार्यक्रम के दौरान छात्रों ने निस्वार्थ भाव से रचनात्मक कार्य करने की भावना जागृत हुई। सभी स्वयंसेवकों ने भविष्य में भी श्रमदान की भावना से काम करने का संकल्प लिया। श्रमदान एवं सर्वेक्षण के पश्चात् नगरपालिका राजगढ़ के



कार्यकारी अधिकारी गिरधारी लाल ने स्वच्छता एवं रोजगार संबंधी व्याख्यान देकर स्वयंसेवकों को प्रेरित किया। इस दौरान कार्यक्रम अधिकारी डॉ. मनीषा मीना, डॉ. योगेंद्र सेहरा, डॉ. संजय बमणावत, डॉ. कपिलदेव कुण्डरा एवं सभी स्वयंसेवक मौजूद रहे।

आयुर्वेद एवं योग सम्पूर्ण विश्व के लिए सिद्ध वरदान : डॉ शेखावत

बढ़ता राजस्थान

अलवर (का.स.)। भारतीय योग संस्थान की तरफ से आज महिला योग शक्ति दिवस बड़ी धूमधाम से लॉर्ड सिटी होम सोसाइटी 200 फीट रोड में मनाया गया। कार्यक्रम में भारतीय योग संस्थान के जिले भर के सैकड़ों से अधिक योग साधकों ने भाग लिया। कार्यक्रम की शुरुआत में सरस्वती वंदना के साथ प्रारंभ किया गया आसन और प्राणायाम कराए गए। कार्यक्रम के मुख्य अतिथि एवं मुख्य वक्ता डॉ. शेखावत ने अपने संबोधन में कहा कि वर्तमान समय में संपूर्ण विश्व को आरोग्य लाभ प्रदान करने में आयुर्वेद एवं योग की भूमिका किसी वरदान से कम नहीं है। आयुर्वेद शरीर, मन और आत्मा के संतुलन, रोगों के मूल कारण का उपचार और स्वस्थ जीवनशैली को



बढ़ावा देने में आयुर्वेद की भूमिका अतिमहत्वपूर्ण है, जो जड़ी-बूटियों, आहार और दिनचर्या के माध्यम से प्रकृति के साथ सामंजस्य स्थापित कर दीर्घायु और आरोग्य प्रदान करता है, जिससे सिर्फ लक्ष्णों का नहीं, बल्कि संपूर्ण स्वास्थ्य का लाभ मिलता है। आयुर्वेद एक संपूर्ण जीवन-पद्धति है जो व्यक्ति को प्रकृति के अनुरूप एक स्वस्थ, संतुलित और दीर्घायु जीवन जीने का मार्ग दिखाती है।

डॉ शेखावत ने बताया कि आयुर्वेद का अभिन्न अंग योग एक प्राकृतिक और सुगम तरीका है जो व्यक्ति के सभी पहलुओं (शारीरिक, मानसिक, भावनात्मक, आध्यात्मिक) पर काम करता है, जिससे व्यक्ति स्वस्थ, संतुलित, ऊर्जावान और तनाव-मुक्त जीवन जी सकता है, जो आधुनिक जीवनशैली की चुनौतियों का सामना करने में सहायक है। योग का महत्व शारीरिक, मानसिक और

आध्यात्मिक स्वास्थ्य के लिए बेहद जरूरी है, क्योंकि यह लचीलापन, शक्ति बढ़ाता है, तनाव कम करता है, एकाग्रता बढ़ाता है, रक्त संचार सुधारकर शरीर को रोगों से लड़ने की क्षमता देता है, जिससे एक संतुलित और निरोगी जीवन मिलता है, जो मन-शरीर-आत्मा के बीच सामंजस्य स्थापित करता है। कार्यक्रम के विशिष्ट अतिथि डॉ. एस.सी. मित्तल द्वारा बताया गया कि हमारे भोजन से एस को दूर रखें एस का अभाव शरीर से, एस का अभिप्राय संधि, एस का अभिप्राय स्ट्रेस से इन सब चीजों को दूर रखें तो हमारा जीवन सुखमय होगा। कार्यक्रम में दीक्षा खंडेलवाल जी ने एक बहुत सुंदर लोकगीत सुनाया, पुष्पा विनायक जी व उनकी टीम द्वारा भी एक बहुत ही सुंदर योग संदेश दिया गया।

विद्यार्थियों की पोषाकों में दिखी आधुनिक भारत की तस्वीर:बोहरा

बढ़ता राजस्थान

बानसूर(धीरज मोर्य)। बानसूर नगर पालिका क्षेत्र में स्थित एसएमएस अंग्रेजी माध्यम विद्यालय में एक रंगारंग एवं प्रतिभा से भरपूर कार्यक्रम का आयोजन हुआ। प्रतियोगिता में जूनियर और सीनियर विंग के विद्यार्थियों ने भाग लिया। इस आयोजन में फैसी ड्रेस प्रतियोगिता के साथ-साथ गायन प्रतियोगिता का भी आयोजन किया गया जिससे बच्चों ने अपनी रचनात्मकता और प्रस्तुति कौशल का शानदार प्रदर्शन किया। जा सके कार्यक्रम की शुभारम्भ विद्यालय के निदेशक प्रवेश बोहरा द्वारा सरस्वती माँ के चित्र के समक्ष द्वीप प्रज्वलित कर किया गया। निदेशक प्रवेश बोहरा ने बच्चों का उत्साहवर्धन करते हुए कहा कि इस तरह के आयोजनों से



विद्यार्थियों में आत्मविश्वास, प्रतिभा और मंच पर अपनी प्रस्तुति देने से कला विकसित होती है।आज जो पोशाक पहनकर अपनी कला जो दिखाई है वह निश्चित ही आधुनिक भारत की तस्वीर है। विद्यालय के प्रधानाचार्य दीपक कुमार निगम ने छात्रों को शुभकामनाएँ देते हुए कहा कि प्रत्येक बच्चे में अद्वितीय प्रतिभा होती है और ऐसे कार्यक्रम

151 बच्चों को जर्सियां, जूते, मफलर और टोपी वितरित किए

बढ़ता राजस्थान

अलवर (का.स.)। नेक कमाई फाउंडेशन की ओर से फिडिंग हैंडस के सहयोग से दिवाकरी के शिक्षा संस्कार वृक्ष स्कूल में 151 बच्चों को जर्सियां, जूते और मफलर वितरित किए गए। यह सामान नेक कमाई की ओर से संचालित दो शिक्षा संस्कार वृक्ष स्कूल तथा विर्मदित विद्यालय के बच्चों को दिए। जयपुर की संस्था फिडिंग हैंडस की ओर से पंकज जैन व अमरदीप सोनी तथा नेक कमाई के संरक्षक दलित राम हजरती ने मां सरस्वती की प्रतिमा के आगे दीपक प्रज्वलित कर कार्यक्रम की शुरुआत की। अतिथियों का स्वागत मुख्य कोर्डिनेटर अभिषेक तनेजा, शिक्षा समाजसेवी गुरप्रीत सिंह , युष्मा संस्कार वृक्ष प्रभारी प्रतिभा सिंह, जागृति, विर्मदित स्कूल प्रभारी पायल प्रधान ने किया।

संपूर्ण राजगढ़ की आवाज है, जिसे दबाया नहीं जा सकता। इस दौरान बड़ी संख्या में व्यापारी, विभिन्न सामाजिक संगठनों के प्रतिनिधि, युवा और आम नागरिक मौजूद रहे तथा सभी ने एक स्वर में केंद्रीय विद्यालय राजगढ़ में खोले जाने की मांग का समर्थन किया।

आमजन, सामाजिक संगठन व व्यापारियों का मिला समर्थन

केन्द्रीय विद्यालय की मांग को लेकर बंद बुधवार को सफल रहा। सुबह से बड़ी संख्या में आमजन व व्यापारियों ने स्वयं ही अपने-अपने प्रतिष्ठान बंद करके प्रदर्शन में बढ़ चढ़कर भाग लिया। बड़ी संख्या में ग्रामीण क्षेत्रों के लोगों ने भी सोशल मीडिया आदि पर राजगढ़ बंद का समर्थन कर केन्द्रीय विद्यालय को राजगढ़ से अन्वत्र स्थानांतरित करने का विरोध जताया।

कांग्रेस प्रत्याशी संजय यादव ने प्रेसवार्ता कर कहा,दो साल भाजपा का सुशासन नहीं कुशासन है

बढ़ता राजस्थान

बहरोड़ (सुभाष यादव)। प्रदेश सचिव एवं बहरोड़ कांग्रेस प्रत्याशी संजय यादव ने बुधवार को पत्रकारों व भाजपा सरकार द्वारा निकाली जा रही विकास रथ यात्रा पर सवाल उठाते हुए कहा कि जब सरकार से जनता संतुष्ट होती है तो खुद गुणगान करती है लेकिन यहां सरकार खुद की पीठ खुद ही थपथपा रही है क्योंकि भाजपा के दो साल के शासन से समाज का हर वर्ग दुःखी है। विधायक से सवाल करते हुए संजय यादव ने कहा कि क्या किसानों को यूरिया खाद नहीं मिलना सुशासन है,क्या किसानों को दिन में बिजली नहीं मिलना सुशासन है क्या हॉस्पिटल में डॉक्टर एवं दवाई नहीं मिलना सुशासन है,क्या अपराध ,भ्रष्टाचार , चोरी , नशा बढना सुशासन है ,क्या शहर में गंदगी होना ,सडकों की हालत खराब होना , अवैध



कॉलोनी के लिए सरकारी जमीन में से रास्ता निकालना सुशासन है। ,,विधायक के वीडियो का जिक्र करते हुए कहा कि विधायक कहते हैं बड़ा काम बताओ तो हम बताते हैं,नहर लेकर आओ.मैडिकल कॉलेज लेकर आओ.कलेक्टर एएपी कार्यालय लेकर आओ,स्थानीय युवाओं को रोजगार दिलाओ। लेकिन ये बड़ा काम तो नहीं कर सकते लेकिन बड़ा भ्रष्टाचार जरूर करेंगे जैसे इन्होंने पहले सरिस्का में भ्रष्टाचार किया और अब अरावली में भ्रष्टाचार की तैयारी कर रहे हैं।



गडकरी बोले- देश में हिंदू-मुस्लिम समस्या के लिए कांग्रेस जिम्मेदार

सेक्युलरिज्म की गलत व्याख्या की; इसका अर्थ धर्मनिरपेक्षता नहीं, सर्व धर्म समभाव है



बढ़ता राजस्थान

नई दिल्ली। केंद्रीय मंत्री नितिन गडकरी ने मंगलवार को कहा, देश में आज भी जो हिंदू-मुस्लिम से जुड़ी समस्याएं दिखती हैं, उनकी वजह कांग्रेस की सेक्युलरिज्म की सोच और वोट बैंक की राजनीति है। कांग्रेस ने सेक्युलरिज्म की गलत व्याख्या की। गडकरी के मुताबिक, सेक्युलर का अर्थ धर्मनिरपेक्षता या किसी एक वर्ग का तुष्टिकरण करना नहीं है। इसका सही मतलब सर्व धर्म समभाव होता है, यानी सभी धर्मों को समान सम्मान और सबको न्याय और सभी के साथ बराबरी का व्यवहार करना है। गडकरी दिल्ली में राजस्थान विधानसभा के अध्यक्ष प्रो. वासुदेव देवनानी की किताब सनातन संस्कृति की अटल दृष्टि के लोकार्पण समारोह में बोल रहे थे। इस दौरान उपराष्ट्रपति सीपी राधाकृष्णन भी मौजूद थे।

गडकरी की 2 बड़ी बातें...

पूर्व प्रधानमंत्री अटल बिहारी वाजपेयी के बयान को दोहराते हुए कहा कि भारत पहले भी सेक्युलर था, आज भी है और हमेशा रहेगा। यह बीजेपी-ऋस की वजह से नहीं, बल्कि भारतीय, हिंदू और सनातन संस्कृति की वजह से है, जो विश्व का कल्याण सिखाती है। **भारतीय** संस्कृति सहिष्णु, करुणामय और सभी को साथ लेकर चलने वाली है और इतिहास में किसी हिंदू द्राजा द्वारा धार्मिक स्थलों को नष्ट करने का उदाहरण नहीं मिलता।

गडकरी की बड़ी बातें...

सबसे पहली समस्या है, जो 1947 के बाद कांग्रेस लगातार हती आई है वह है सेक्युलरवाद। सबसे पहले आप घर जाकर डिक्शनरी में सेक्युलर शब्द का अर्थ क्या है, वह निकालिए। सेक्युलर का अर्थ धर्म-निरपेक्षता नहीं है। सेक्युलर का अर्थ है सर्वधर्म समभाव। लेकिन वोट बैंक पॉलिटिक्स के लिए समस्या सुलझाने के बजाए उसका निर्माण किया। **जावेद** अख्तर ने एक बार अटल बिहारी वाजपेयी से मुलाकात की थी। जावेद अख्तर ने वाजपेयी से पूछा- कि अगर आपका शासन आपणा तो सेक्युलरवाद खत्म हो जाएगा। तो अटलजी ने कहा- यह देश सेक्युलर है, सेक्युलर था और सेक्युलर ही रहेगा। हम कहते हैं कि विश्व का कल्याण हो। हम कभी ये नहीं कहते कि मेरा कल्याण हो, मेरे परिवार का कल्याण हो। **रखामी** विवेकानंद ने भी शिकागो में जो भाषण दिया था। उसमें उन्होंने कहा था कि मैं यहां यह कहने नहीं आया हूं कि मेरा धर्म श्रेष्ठ है और मेरा भगवान श्रेष्ठ है। मैं यह कहने के लिए आया हूं कि आप जिस भगवान पर विश्वास करते हो, जिस धर्म पर विश्वास रखते हो, वह श्रेष्ठ है। अंत में हम एक ही जगह पहुंचने वाले हैं। **किंबी** हिंदू राजा ने किसी दूसरे धर्मस्थल ध्वस्त किए हों, यह पूरे इतिहास में कहीं नहीं मिलता है। इसका कारण है कि हमारा वो कल्चर नहीं है। हम सर्वधर्म समभाव का अनुकरण करते हैं। लेकिन दुर्भाग्यवश 47 के बाद राजनीति में जो धर्म निरपेक्षता की व्याख्या बनकर जो समस्या खड़ी हुई। वह आज भी हमारे सामने खड़ी हुई है।

राज्यपाल हरिभाऊ बोले-शिक्षा ऐसी हो देश-समाज के काम आए

मुझ पर पीएचडी की तो अपने कॉलेज में भी नौकरी नहीं दूंगा

बढ़ता राजस्थान

बीकानेर। राज्यपाल हरिभाऊ बागडे ने कहा कि शिक्षा ऐसी होनी चाहिए, जो देश और समाज के काम आए। उन्होंने कहा- 4-5 साल पहले एक छात्र मुझ पर पीएचडी कर रहा था। वह मेरी परमिशन लेने आया था। मेरा अपना कॉलेज है। मैंने कहा कि अगर तुमने मुझ पर पीएचडी की तो मैं अपने कॉलेज में तुमको नौकरी नहीं दूंगा। विषय ऐसा चुनो, जो समाज के काम आए। इस पर सभागार में तालियों की गड़गड़ाहट गुंज उठी।

राज्यपाल बुधवार को बीकानेर में महाराजा गंगा सिंह विश्वविद्यालय के 10वें दीक्षांत समारोह में संबोधित कर रहे थे। राज्यपाल ने अनुशासन की बात करते हुए कहा- छात्रों को यूनिफॉर्म में रहना चाहिए। लेकिन प्रोफेसर खुद यूनिफॉर्म में नहीं आएंगे तो बच्चे कहाँ से आएंगे। कई लोग दो-तीन दिन तक दाढ़ी नहीं कटाते। रोज शेव करना चाहिए। स्मार्ट दिखना जरूरी है। यह विषय कहीं पढ़ाया नहीं जाता। आत्मबोध होना चाहिए।

आपकी यूनिवर्सिटी का नाम

महाराजा गंगासिंह के नाम पर

राज्यपाल ने यूनिवर्सिटी के नाम (महाराजा गंगासिंह यूनिवर्सिटी) को लेकर इतिहास से संबंधित संबोधन दिया। वे बोले- आपको यूनिवर्सिटी की पहचान महाराजा गंगा सिंह के नाम से है। वे बीकानेर के लिए गंगनहर लेकर आए।



1927 में गंगनहर का काम पूरा हुआ। रेगिस्तान में हरियाली फैली। वे आधुनिक युग के भारीरथ थे। उन्होंने पंजाब के राजा से 1919 में पानी को लेकर संधि की थी। इसकी मुख्य नहर तब 272 मील और वितरिकाएं 4000 मील लंबी थीं। उस समय किसी भी देश में इतनी लंबी नहर नहीं थी। उन्होंने ऊंटों की सेना बनाई, जिसका इस्तेमाल पहले विश्व युद्ध में हुआ। भारत में वंदेमातरम बोलने पर अंग्रेज फटके मारते थे। लेकिन प्रथम विश्व युद्ध में भारतीय सैनिकों का जोश बढ़ाने के लिए वे वंदेमातरम का नारा लगाते थे।

राजस्थान-जमाव बिंदु के पास

पारा, घना कोहरा, ट्रेनें लेट

7 डिग्री तक गिरा तापमान, रात से ज्यादा दिन ठंडे, शीतलहर की भी चेतावनी बढ़ता राजस्थान

जयपुर। राजस्थान में फिर से सर्दी तेज होने लगी है। बीते 24 घंटे में अधिकतम तापमान में 7 डिग्री तक की गिरावट दर्ज की गई है। सीकर सहित आसपास के एरिया में बुधवार सुबह जगह-जगह ओस जम गई। यहां रात का तापमान जमाव बिंदु के पास 1.7 डिग्री दर्ज हुआ। वहीं, कोहरा भी लोगों को परेशान कर रहा है। कोहरे के कारण उत्तर भारत के शहरों से जयपुर आने वाली कई ट्रेनें लेट चल रही हैं। मौसम विज्ञान केन्द्र जयपुर के अनुसार राज्य में अगले कुछ दिन में पारा और गिरने की संभावना है, जिससे राज्य में सर्दी बढ़ेगी। शेखावाटी इलाका कड़ाके की सर्दी की चपेट में शेखावाटी एरिया के सीकर जिले में एक ही दिन में पारा करीब 6 डिग्री तक गिर गया। वहीं, जयपुर, दौसा, भरतपुर सहित कई जिलों में शीतलहर के कारण रात के तापमान में हल्की गिरावट दर्ज की गई। इससे पहले मंगलवार को राजस्थान के उत्तर-पश्चिम जिलों में घना कोहरा रहा। इस कारण बाड़मेर, जोधपुर, बीकानेर, चूरू, नागौर समेत कई जिलों में दिन का तापमान 5-7 डिग्री तक गिर गया।

पीएम मोदी ने वीबी-जी राम जी को सराहा

गांवों में रोजगार, संपत्ति के साथ अच्छी फसल मिलेगी; नया कानून एमजीनरेगा की जगह लेगा : पीएम मोदी

बढ़ता राजस्थान

नई दिल्ली। प्रधानमंत्री नरेंद्र मोदी ने बुधवार को विकसित भारत गारंटी रोजगार और आजीविका मिशन (ग्रामीण) एक्ट 2025 को सराहा। उन्होंने कहा कि यह कानून सिर्फ ग्रामीणों को मजदूरी देने तक सीमित नहीं है, बल्कि इससे गांवों में काम के साथ-साथ स्थायी संपत्तियां बनेंगी, खेती को मजबूती मिलेगी और लंबे समय में ग्रामीण इलाकों की उत्पादकता बढ़ेगी। पीएमओ के मुताबिक, इस कानून को बनाने से पहले केंद्र सरकार ने राज्य सरकारों से बात की। इसके अलावा विशेषज्ञों के साथ तकनीकी बैठकों और अलग-अलग हितधारकों के साथ चर्चा भी की गई, ताकि सभी पहलुओं को ध्यान में रखा जा सके। वीबी-जी राम जी बिल संसद के शीतकालीन सत्र में विपक्ष के हंगामे और विरोध के बीच 18 दिसंबर को पास हुआ था। राष्ट्रपति द्रौपदी मुर्मू ने 21 दिसंबर को मंजूरी दी, इसके बाद यह कानून बना था। यह नया कानून एमजीनरेगा की जगह लागू किया जाएगा। प्रधानमंत्री कार्यालय ने सोशल मीडिया प्लेटफॉर्मों पर केंद्रीय कृषि मंत्री शिवराज सिंह चौहान का एक आर्टिकल शेयर किया।



शिवराज बोले- कांग्रेस नेता भ्रम फैला रहे

इससे पहले मंगलवार को नागौर में किसान सम्मेलन को संबोधित करते हुए चौहान ने कहा था- कांग्रेस चिंतित है और योजना की आलोचना कर रही है। वह दावा कर रही है कि इससे नौकरियां छिन जाएंगी। यह कहीं बेहतर योजना है जो गांवों को पूरी तरह बदल देगी। उन्होंने कहा, हमने इसे कम नहीं किया बल्कि बढ़ाया है। वे मजदूरों को डराने और

भ्रम फैलाने की कोशिश कर रहे हैं। योजना के तहत अब कुल वार्षिक व्यय अनुमानित रूप से 1.51 लाख करोड़ रुपए है। कांग्रेस में बैठे लोग न तो खेत समझते हैं न गांव। उन्होंने न खेत देखे हैं न गांव न मिट्टी।

दूसरे दलों ने नए अधिनियम का विरोध जताया

हालांकि, वीबी-जी राम जी एक्ट को लेकर राजनीति विरोध भी सामने आया है। डीएमके के नेतृत्व वाले गठबंधन ने चेन्नई में इस कानून के खिलाफ प्रदर्शन किया। विपक्षी दलों का आरोप है कि नए नियमों से रोजगार गारंटी कमजोर होगी और केंद्र व राज्यों के बीच तालमेल पर असर पड़ेगा।

नए कानून से ज्यादा काम मिलेगा

सरकार ने कहा कि नए कानून में हर ग्रामीण परिवार को अब साल में 125 दिन काम देने की गारंटी होगी, जो पहले 100 दिन थी। इससे गांवों में रहने वाले परिवारों को ज्यादा काम मिलेगा और उनकी आर्थिक सुरक्षा मजबूत होगी। कानून की धारा 22 के तहत इस योजना के खर्च को केंद्र और राज्य सरकारें मिलकर वहन करेंगी। सामान्य राज्यों में खर्च का बंटवारा 60 प्रतिशत केंद्र और 40 प्रतिशत राज्य के बीच होगा।

बांग्लादेश में हिंदू युवक की हत्या, 5 राज्यों में प्रदर्शन

बंगाल में भाजपा कार्यकर्ताओं-पुलिस के बीच झड़प, जम्मू में एक घंटे हाईवे बंद

बढ़ता राजस्थान

कोलकाता/लखनऊ। बांग्लादेश में हिंदू युवक की हत्या के विरोध में बुधवार को भी बीजेपी और हिंदू संगठनों ने देश पांच राज्यों में विरोध प्रदर्शन किया। पश्चिम बंगाल के कई लैंड पोर्ट्स पर प्रदर्शन हुए। इस दौरान कोलकाता और हावड़ा में पुलिस और प्रदर्शनकारियों के बीच झड़पें भी हुईं। हावड़ा में पुलिस ने बीजेपी समर्थित रैली को हावड़ा ब्रिज की ओर जाने से रोक दिया। गुस्साए प्रदर्शनकारी सड़क पर बैठ गए और बैरिकेड तोड़ने की कोशिश की, जिससे पुलिस से झड़प हो गई। पुलिस ने कहा कि आम लोगों परेशानी न हो इसलिए कार्रवाई की गई। वहीं जम्मू कश्मीर के कटुआ में स्थानीय हिंदू संगठनों और कार्यकर्ताओं ने



कालीबड़ी चौक पर प्रदर्शन किया, जिससे पटानकोट-जम्मू हाईवे करीब एक घंटे तक बंद रहा। इसके अलावा यूपी के लखनऊ, कानपुर, गोरखपुर, वाराणसी समेत बिपुरा के अगरतला और झारखंड के रांची में विरोध प्रदर्शन किया गया।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही
कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com